

# శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

ఆనువాదపలు :

కీ. శే. వెదురుమూడి కృష్ణరావుపంతులుగారు, బి.ఏ; శ్రీ కందుకూరు మల్లికార్జునంగారు, బి.ఏ.  
ప్రకృష్టమైన వస్తువు, ఆకలంకమైన జీవితము, లోకోత్తరమైన సందేశము, దేహమును పులకరింపజేయు ఆధ్యాత్మికానుభవములు—శైలి సరళము, మధురము. భావ నిర్దుష్టము.—సర్వోధముల నమూల్యమైన గ్రంథరాజము.  
—శ్రీ పా. వే. రాజమన్నారంగారు, గౌ|| ప్రధాన స్వామ్యమూర్తి, మద్రాసు.  
\* \* \* ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందియమును లేదు. \* \* \*  
\* \* \* ఆధునిక కాలములో వెలువడిన కొలది మహాగ్రంథములలో, అన్నివిధముల నిది యొకటి. \* \* \*  
—శ్రీ రాళ్లపల్లి అనంతకృష్ణకర్మగారు.

526 పుటలు

(తృతీయ ముద్రణము)

వెల : రూ. 5/-

## శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన తెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భావ, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3.50  
అట్ట బైండు రూ. 4/-

## శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును...చదువవలసిన గ్రంథ మిది...అమృతకలశము!...  
అనన్యసామాన్య సీతిమంజరి...తియ్యని తెలుగు...పాలనంటి శైలి... —ఆంధ్రప్రభ

246 పుటలు

వెల : రూ. 2/-

అగ్రము : మేనేజరు, శ్రీ రామకృష్ణమఠము, మైలాపూరు, మద్రాసు - 4

# VEDANTA KESARI (Running 50th year)

ENGLISH MONTHLY OF THE RAMAKRISHNA ORDER

## Swami Vivekananda Birth Centenary Number (Illustrated)

An illustrated special issue of the *Vedanta Kesari* will be brought out in the month of **Aug. 1963** to commemorate the Birth Centenary of Swami Vivekananda. Articles from well-known scholars dealing with various aspects of Swami Vivekananda's life and teachings will be the contents of the number. It will comprise of the following :

- I. Hymns to Sri Ramakrishna and Swami Vivekananda
- II. What Holy Mother said of Swami Vivekananda
- III. How the Brother Disciples looked upon Swamiji (in their own words)
- IV. Homages to Swami Vivekananda
- V. Articles by
  1. Swami Nikhilananda, Head of the Ramakrishna-Vivekananda Center, New York, U.S.A.
  2. Swami Pavitrananda, Head of the Vedanta Society, New York, U.S.A.
  3. Swami Kailasananda, President, Ramakrishna Math, Madras.
  4. Dr. T. M. P. Mahadevan, Head of the Department of Philosophy, University of Madras.
  5. Swami Vimalananda, President, Ramakrishna Advaita Ashrama, Kalady.
  6. Swami Ranganathananda, Secretary, Ramakrishna Mission Institute of Culture, Calcutta.
  7. Swami Nisreyasananda, now in Salisbury, Southern Rhodesia.
  8. Swami Tapasyananda, Head of the Ramakrishna Ashrama, Trivandrum.
  9. Swami Shraddhananda, Assistant Minister, Vedanta Society, Northern California, U.S.A.
  10. Swami Nityabodhananda, Head of the Ramakrishna Vedanta Centre, Geneva, Switzerland.
  11. Swami Adidevananda, Head of the Ramakrishna Ashrama, Mangalore.
  12. Swami Budhananda, Assistant Minister, Ramakrishna-Vivekananda Center, New York, U.S.A.
  13. Swami Vandanananda of the Vedanta Society of Southern California. Hollywood, U.S.A.
  14. Mr Jean Herbert, author of many books and litterateur.
  15. Dr V. Raghavan, Head of the Sanskrit Department, University of Madras.
  16. Pravrajika Atmaprana from Ramakrishna Sarada Mission, Dakshineswar.
  17. Dr Roma Chaudhuri, Principal, Lady Brabourne College, Calcutta.
  18. Prof. P. S. Naidu.
  19. Dr Jaindra Bimal Roy Chaudhuri.
  20. Dr V. P. Varma from Patna University.
  21. Prof. Amiya Kumar Mazumdar, Principal, Govt. College, Krishnanagar.
  22. Prof. S. S. Raghavachar from University of Mysore.
  23. Prof. P. Sankaranarayanan, Bhavan's College, Bombay.
  24. Dr Clarence Shute, Professor of Philosophy, Massachusetts University, U.S.A.
  25. Prof. K. Subramanyam, ex Vice-Principal of Vivekananda College.
  26. Dr Suniti Kumar Chatterji, Chairman, Legislative Council (W. Bengal).

and many other distinguished writers.

**Pages 200. Size D/c Octavo. Price Rs. 3. Postage 75 nP.**

This Special Number will be sent to our regular subscribers on a nominal price of Re. 1 plus registration fee of 50 nP. So subscribers are requested to remit Rs. 1.50 for this issue. **Annual Subscription is Rs. 5.** Year starts in May.

The Special Number will be about five times the usual issue with a number of illustrations.

**It is an excellent medium for advertisement. Those who want to advertise in this issue are requested to contact the Manager, The Vedanta Kesari, immediately for reservation of space.**


**THE MANAGER, SRI RAMAKRISHNA MATH, MYLAPORE, MADRAS-4.**

# మంట చేస్తూనే విశ్రమించండి

అతిగాయం నిమగ్న ధీశక్తిర శ్రమణాగిర బ్రట్టదు, ఈ ఆశ్రయకర కేరీనివా శుకలా శాశ్వతమైన నిశ్చల శివుడు శివశాసనవరగి, దీక్షాద శాలపల్లి అతిగా మూడిరి— జరిత్రమదిల్లి.

శర్మిష్టలన్న మురియ బేళాగిల్లి, బేళా లాది బేళాగిల్లి, శత్రుగే తోడిగిల్లి ముక్కు ఒక మూళిగిల్లి ముక్కుగాదు. ఈ తోడిగిల్లి శుకలా శర్మ, నేర ముక్కు నరక-దుదిల్లి, బేళా శత్రుగే తోడిగిల్లి.

- మురికి, దుమ్ము వుండవు, మని పట్టుదు, మంటలు లేవవు
- నిర్మల చాలా తక్కువ, పూర్తిగా నురసితమైనది
- తేలికగా ఎక్కడికి పడితే అక్కడికి తీసికొని వెళ్లవచ్చు



PATENT NO. 155349/67

## ఖాస్ జనతా

### కిరోసిన్ కుక్కర్

పంట దాగా



తేలికగా చేసుకోండి

శిశుక్తిదాదయ:

ఓరియంటల్ మోటల్ ఇండస్ట్రీస్ ప్రైవేట్ లిమిటెడ్

71, బాంబార్ స్ట్రీట్, హైదరాబాద్-12

# శ్రీ రామ కృష్ణ ప్రభ

సంపుటము ౨౦

౧౯౬౩, జూలై; శోభకృత్తు. ఆషాఢము

సంచిక ౧

## విషయ సూచిక

శివానందలహరి	...	...	...	౧
శ్రీ వివేకానందమరందబిందువులు (౬) — శ్రీ చిరంతనానందస్వామిల ఆహ్వానము	...	...	...	౫
శ్రీ యోగానందస్వామి — [సంపాదకీయము]	...	...	...	౭
నా గురుదేవుడగు శ్రీ వివేకానందస్వామి సంస్మృతులు — శ్రీ సదాశివానందస్వామి	...	...	...	౧౩
నవభారతమార్గదర్శకుడు శ్రీ వివేకానందస్వామి — శ్రీ ఓగోటి ఆనందరావు	...	...	...	౧౮
శ్రీరామకృష్ణానందస్వామి — దక్షిణ భారతమున రామకృష్ణ వేదాంతోద్యమము	...	...	...	...
	మాధవ బ్రహ్మచారి	...	...	౨౫
వార్తలు, విశేషాలు	...	...	...	౨౯
గ్రంథపరిచయం	...	...	...	౩౧

### Our Thus Spake Series

Compiled by Swami Suddhasatwananda (except items 2 & 7)

- 1. THUS SPAKE SRI RAMAKRISHNA** Pp. 128, Price nP. 40  
Choicest selections from the sayings of Sri Ramakrishna
- 2. THUS SPAKE VIVEKANANDA** Pp. 100, Price nP. 40  
Most inspiring sayings of Swami Vivekananda
- 3. THUS SPAKE THE HOLY MOTHER** Pp. 102, Price nP. 40  
Choicest selections from the sayings of the Holy Mother
- 4. THUS SPAKE THE BUDDHA** Pp. 120, Price nP. 40  
Choicest selections from the sayings of Lord Buddha
- 5. THUS SPAKE SRI KRISHNA** Pp. 108, Price nP. 40  
Choicest selections from the sayings of Lord Krishna
- 6. THUS SPAKE THE CHRIST** Pp. 110, Price nP. 40  
Choicest selections from the sayings of Lord Jesus Christ
- 7. THUS SPAKE PROPHET MUHAMMAD** Price nP. 40  
Choicest selections from the sayings of Prophet Muhammad
- 8. THUS SPAKE GURU NANAK** (Just Out) Price nP. 40  
Choicest selections from the sayings of Guru Nanak

**SRI RAMAKRISHNA MATH**  
MYLAPORE :: MADRAS-4

## శ్రీ రామకృష్ణ మత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
312 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా)	రూ. 3-50 శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
క్రీమద్భగవద్గీత ...	4 00	గీతచంద్ర 0 75 భక్తిమార్గము 0 50
బ్రహ్మసంధి బోధనలు ...	3 50	పి. కాగో - సగరీపవ్యాసములు ... 0 50
జ్ఞానయోగము 4 00	రాజయోగము 2 50	గురుపదేశములు ... 0 50
కర్మయోగము 1 50	భక్తియోగము 1 50	శ్రీ శారదా సూక్తి నవనీతము ... 0 40
నారద భక్తి సూత్రములు ...	3/-	శ్రీకృష్ణవాణి ... 0 40
పరతత్వప్రసంగము ...	2/-	కృష్ణ సూక్తిమాల ... 0 40
శ్రీ నాగమహాకయిని జీవితచరిత్ర ...	1 25	శ్రీ వివేకానంద శంఖారావము ... 0 40
ప్రబోధరత్నాకరము ...	2 25	నా గురుదేవుడు 0 40 బుద్ధ ఉవాచ ... 0 37
శ్రీ శారదాదేవి చరిత్ర ...	2/-	శ్రీ రామకృష్ణ ఉవాచ ... 0 37
దేవీమాహాత్మ్యము ...	2/-	నా సంస్కరణ యుద్ధవిధానము ... 0 25
వివేకానందలేఖావళి (మొదటిభాగము)	1 50	శ్రీరామకృష్ణుడు, వివేకానందస్వామి ... 0 25
వివేకానందలేఖావళి (రెండవభాగము)	1 75	శ్రీ పరమహంస జీవిత సంగ్రహము... 0 25
శ్రీరామకృష్ణపనిపత్తు ...	1 25	పరమహంస శ్రీరామకృష్ణుడు ... 0 25
హిందూ మతము ...	1 25	నవీన భారతదేశము ... 0 25
అనుమాన పేదాంతము ...	1 25	తాపత్రయ చికిత్స ... 0 25
వివేక సూక్ష్మోదయము ...	1 25	పవహరిబాబా 0 25 ముక్తిమార్గము 0 19
కులము, సంస్కృతి, సామ్యపాదము ...	1/-	సర్వం విష్ణుమయం జగత్ ... 0 19
భారతీయ మహిళ ...	1/-	శ్రీ రామకృష్ణ ఆరాధికము ... 0 12
కళాపనిపత్తు ...	0 80	శ్రీరామనామసంకీర్తనము 0 6 యతిగీతము 0 6
శ్రీ పరమహంస నీతికథారత్నములు	0 75	నామకము 0 6 వి. సింహగర్జనము 0 6

శ్రీ దొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50;

మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంతకేసరి (ఆంగ్లము) (శ్రీ) రామకృష్ణ విజయము (తమిళము)

అను మాసపత్రికలును మాయొద్ద దొరకును

అద్రెసు: మేనేజరు, శ్రీరామకృష్ణమతము, మైలాపూరు, మద్రాసు - 4



‘అఖిలవిభు శరణొందును, యా త్తణంబ యతనికృప నీత ననుభావ్య మగును వత్స.’

—శ్రీ శారదామణి.

# శ్రీరామకృష్ణ ప్రభ

పంపుటము ౨౦ } ౧౯౬౩ - జూలై :: శోభకృత్తు - ఆషాఢము { సంఛిక ౧

శ్రీ:

శివానందలహరి

మూలము :

శ్రీ శంకరభగవత్పాదులు

టీక :

నే. భ.

కలాభ్యాం చూడాలజ్జుతశశికలాభ్యాం నిజతపః  
ఫలాభ్యాం భక్తేషు ప్రకటితఫలాభ్యాం భవతు మే  
శివాభ్యా మస్తోకత్రిభువనశివాభ్యాం హృదిపున  
ర్భవాభ్యా మానందస్ఫురదనుభవాభ్యాం నతి రియమ్ ॥

కలాభ్యాం	వేదములలో ప్రసిద్ధములైన సకల కళలును స్వరూప ముగ గలవారును	ప్రకటిత ఫలేషు	ప్రకాశపఱుపబడిన ధర్మార్థకామమోక్షాదిఫల ములుగలవారును
చూడా	సిగలపైని	అస్తోక	అపరిమితముగ
అలజ్జుత	సాంపాదించుపబడిన	త్రిభువన	ముల్లోకాలకు
శశికలాభ్యాం	చంద్రకళలు గలవారును	శివాభ్యామ్	అనందకరులును
నిజతపః ఫలాభ్యామ్	ఒక్కొక్కరికి రూపుబాల్సిన తపఃఫలమునదగియుండు వారును	హృది	హృదయపుండరీకమున
భక్తేషు	భక్తులవిషయమున	పునర్భవాభ్యామ్	ధ్యానసమయమున మాటి మాటికిని క్రొంగొత్తగ ప్రకాశించువారును

# (శ్రీ) రామకృష్ణ ప్రభ

ఆనంద స్మరిత	ఆనందముహ్సంగ స్మరించు		పార్వతీ పరమేశ్వరుల కోరిక
ఆనుభవాభ్యాసమ్	ఆనుభవమును స్వరూపబోధ ముతో కూడినవారను	ఇయం మే నతిః	ఈ నా ప్రణామము
	అగు	భవతు	(అర్పితము) అగును గాక

తా॥ పార్వతీపరమేశ్వరులకు మొక్కుచున్నాను. పార్వతిచేసిన తపఃఫలమే పరమేశ్వరుడుగను, పరమేశ్వరుడు చేసిన తపఃఫలమే పార్వతిగను యాపుదాల్చినది వేదములందు ప్రసిద్ధములైన సకలకళలును వారి స్వరూపములే. వారిసిగలపై నుండుటచేతనే చంద్రకళ సాంబోదినది. భక్తులకు ధర్మార్థకామమోక్షాదినకలఫలములను, ముల్లోకాలకు అపరిమితానందమును ప్రసాదించువారు వారు, ఆనందమును తొనకించు స్వరూపబోధము కలవారు వారు, ధ్యానించువారి హృదయములందు వారు క్షణక్షణమునను క్రొంగొత్తగ ప్రకాశించుచుందురు.

గళన్తీ శమ్భో త్వచ్చరితసరితః కిల్బిషరణో  
దళన్తీ ధీకుల్యాసరణిషు పతన్తీ విజయతామ్  
దిళన్తీ సంసారభ్రమణి పరితాపోపశమనమ్  
వసన్తీ మచ్చేతోహదభువి శివానందలహరీ ॥

౨

శమ్భో త్యక్తో	పరమేశ్వరా నీ	ఉపశమనం దిశ నీ	శాంతిని ఇచ్చునదియు
చరితసరితః	చరిత్రమున నదినుండి	మతో	నా
గళన్తీ	ప్రవేశించివచ్చుచున్నదియు	చేతః	మనస్సనెడి
కిల్బిషరణః	పాపమనెడిచుమ్మును	ప్రదభువి	మడుగులా
దళన్తీ	పోగొట్టుచున్నదియు	వస నీ	వసించునదియుగా ఉన్న
ధీ	బుద్ధి అనెడి		పార్వతీ పరమేశ్వరులవలన గలిగింపబడిన
కుల్యాసరణిషు	కాలువదారులగుండ	ఆనందలహరీ	ఆనందప్రవాహము
పతన్తీ	పడుచున్నదియు	విజయతామ్	సర్వోత్కృష్టమైయుండు నుగాక.
సంసార	సంసారమనెడిచక్రమున		
భ్రమణి	నుడియుటచే కలిగిన		
పరితాప	దుఃఖమునకు		

తా॥ పార్వతీపరమేశ్వరులకలయికచే ఉత్పత్తిల్లిన శివానందము ఒక పుణ్యతీర్థము, ఆ పుణ్యతీర్థమునకు ఉత్పత్తిస్థానము పార్వతీపరమేశ్వరుల పుణ్యచరిత్రమే, బుద్ధియనెడి కాలువదారులగుండ పడుచున్న దానివెల్లువలో పాపపుడుమార మణిగిపోయినది. సంసారచక్రమున నుడియుచుండి నందున గలిగిన పరితాపము చల్లాటినది, ఆ వెల్లువకు నిలుకడ నామనస్సనెడు మడుగు, పరమేశ్వరా, ఆ వెల్లువకు జయము.

త్రయీవేద్యం హృద్యం త్రిపురహర మాద్యం త్రిణయనం  
జటాభారోదారం చలదురగహారం మృగధరమ్  
మహాదేవం దేవం మయి సదయభావం పశుపతిం  
చిదాలమ్బం సామ్బం శివ మతివిడమ్బం హృది భజే ||

త్రయీ	మాడువేదములచేతను	మహాదేవం	పరమేశ్వరుడు
వేద్యం	తెలియదగినవాడు	దేవం	స్వామి
హృద్యం	హృదయాహ్లాదకరుడు	మయి	నాయందు
త్రిపురహరం	రక్కసుల మాడు పురము లను ధ్వంసము చేసినవాడు	చదయ భావమ్	కరుణతోగూడిన మనస్సు గలవాడు
ఆద్యం	ప్రథముడు	పశుపతిం	జీవరాసులకు భర్త
త్రిణయనం	ముక్కుంటి	చిదాలమ్బం	జ్ఞానాశ్రయుడు
జటాభార	జడలగమిచేత	సామ్బం	అంబికామీతుడు
ఉదారమ్	అధికుడు	అతివిడమ్బం	నటరాజును - ఆగు
చలద్	కదలుచున్న	శివమ్	పరమశివుని
ఉరగ హారమ్	సర్పముల నెడి హారములు గలవాడు	హృది	దేందమున ఆరాధించుచున్నాను.
మృగధరః	జంకను చాల్చియున్నవాడు		

తా|| శివుని నాడెందమున ఆరాధించుచున్నాను, సకలవేదములు శివునే ప్రతిపాదించుచున్నవి. ఆయన ముక్కుంటి, ధూర్జటి, భుజగహారుడు, మృగధరుడు, ప్రథముడు, మహాదేవుడు, పశుపతి, జ్ఞానాశ్రయుడు, నటరాజు, పార్వతీసమేతుడు, హృదయాహ్లాదకరుడు, త్రిపురసంహర్త, సర్వస్వామి నాయందు కరుణాశువు,

సహస్రం వర్తన్తే జగతి విబుధాః క్షుద్రఫలదాః  
న మన్యే స్వప్నే వా తదనుసరణం తత్కృతఫలమ్  
హరిబ్రహ్మాదీనా మపి నికటభాజా మనులభం  
చిరం యాచే శమోః శివ తవపదామ్భోజభజనమ్ ||

జగతి	లోకములో	అనుసరణమ్	ఆరాధించుటనుకాని
క్షుద్రఫలదాః	అల్పఫలాలనిచ్చు	తత్ కృత	వారివలనగల్గు
విబుధాః	వేల్పులు	ఫలమ్	ఫలములను గాని
సహస్రమ్	వేలకొలదిగ	స్వప్నే వా	కలలోనైనను
వర్తన్తే	ఉన్నారు	నమన్యే	తలంపనే తలంపను
	వారిని	శమోః	ఓ సుఖకారణుడా



## శ్రీ రామ స్థ ప్ర

శివ	ఓ మంగళరూపీ	తవ	నీ
నికటభాజామ్	నీపజ్జనుండు	పదామౌజభజనమ్	పాదపద్మారాధనము
హరి	విష్ణువు	చిరమ్	బహుకాలముగ
బ్రహ్మ+ఆదీనామ్+అపి	బ్రహ్మమున్నగువారికి సైతము	యాచే	యాచించుచున్నాను.
అసులభామ్	సులువుగ పొందరానిదగు		

తా॥ వేల్పులు వేలకొలదిగ నున్నాడు, అందఱును ఊద్రఫలాల నిచ్చువారే. కలలో నైనను నేను వారి నారాధింపను, వారిచ్చు ఫలముల కోరను. ఓ శంభూ, శివా, బ్రహ్మ విష్ణాది దేవతలు నీ కెంతసమీపమున నున్న నేమి, వారికి సైతము నీపాదపద్మారాధనము దుర్లభము, అట్టి నీ పాదపద్మారాధనమునే నే నింతకాలముగ కోరుచున్నాను.

స్మృతేశాస్త్రే వైద్యే శకునకవితాగానపణితో  
పురాణే మస్త్రేవాస్తుతినటనహాస్యే శ్వచతురః  
కథం రాజ్ఞాం ప్రీతిర్భవతి మయికోఽహం పశుపతే  
పశుం మాం సర్వజ్ఞప్రఫిత కృపయా పాలయవిభో ॥

౫

స్మృతా	ధర్మశాస్త్రమందును	రాజ్ఞాం	ప్రభువులకు
శాస్త్రే	తర్కవ్యాకరణాది	ప్రీతిః	
	శాస్త్రమందును	మయి	నాయందు
వైద్యే	వైద్యశాస్త్రమందును	కథమ్ భవతి	ఎట్లు కలుగును
	శకునశాస్త్రమందును	హే పశుపతే	ఓ పరమేశ్వరా
కవితాగానపణితో	సాహిత్యసంగీతములందును	ప్రఫిత	ప్రసీద్ధుడా
పురాణే	పురాణములందును	విభో	స్వామీ
మస్త్రేవా	మంత్రశాస్త్రమందును	సర్వజ్ఞ	సర్వజ్ఞుడా
స్తుతినటనహాస్యేషు	పొగడ్త - ఆట - నవ్వించుట లందును	కృప	దయచేత
అచతురః	సామర్థ్యము లేనివాడను	పశుమ్	పశువనైన
అహం కః	నే నెవడను	మామ్	నన్ను
		పాలయ	కాపాడుమా,

తా॥ ఓ పరమేశ్వరా, ఏ శాస్త్రమందును ఏవిద్యయందును సామర్థ్యము లేని నే నెవడను? ప్రభువులకు ప్రీతి నాపై నెట్లు కలుగు? కావున పశువనైన నన్ను పశుపతివైన నీచే కృపతో కాపాడుమా.

# శ్రీవివేకానందమరందబిందువులు (౬)

## శ్రీ చిరంతనానందస్వాముల అనూక్తి

ఆధ్యాత్మిక జీవనమున నే నానందమును గాంచనిచో, తుచ్ఛవిషయ జీవనమునఁ దృప్తి నొందనగునా? అమృతము నాకు లభింపనిచో, ముఱుగునీటికై నోరు తెఱవఁదగునా?

ఇంద్రియ నిగ్రహమునకై బిల్వమంగళుని వలెఁ గన్నులను బొడిచివైచుకొనుటయు నొకానొకప్పు డావశ్యకము కావచ్చును.

ప్రతిసుఖమును దుఃఖమును కిరీటమును దాల్చి మానవుని సమీపించుచున్నది. సుఖము నాహ్వానించువాఁడు దుఃఖమును నాహ్వానింప వలసియుండును.

సాంఘిక రాజకీయ స్వాతంత్ర్యములను బొందినను, నింద్రియకింకరులమై యున్నచో విషయలోలురమై యున్నచో. యథార్థ స్వాతంత్ర్యసౌఖ్యము ననుభవింపఁజాలము

తన మనసునకు నచ్చిన కార్యమును బరమ మూర్ఖుడైనను సాధింపఁగలుగును, కాని ప్రతికర్మమును దనకు నచ్చునట్లు చేసికొనఁ గలవాఁడే ధీమంతుఁడు, ఏ కర్మమును హీనము కాదు.

సరిగా 'హుక్కా' నమర్చగలిగినవాఁడు సరిగా ధ్యానించుటకు సమర్థుఁడగును.

ఆత్మసంయమమును సాధించినవాని నే బాహ్యవిషయమును బాధింపఁజాలదు; ఆతఁ డింక దేనికిని దాసుఁడుగాఁడు, ఆతని మనస్సు

స్వతంత్రము; అట్టివాఁడే లోకమునఁ జక్కఁగా మనఁగల్గును.

మనమెంత శాంతచిత్తులమై, బాహ్యసంఘటనములచే నెంత నిర్బాధితులమై, యందుమో, అంతవిశేషముగాఁ బ్రేమింపఁ గలుగుదుము; మన కార్యములును సంతయోగ్యతరములై వెలయును.

బానిసవలెఁగాక ప్రభువువలె నీవు కర్మముల నొనర్పవలయును; నిరంతర కర్మనిరతుఁడవై యుండుము, కాని బానిసవలెఁ గాదు.

అసంగుడవై వర్తింపుము; కార్యములను జరుగనిమ్ము, ఇంద్రియములను వ్యాపారములను జేయనిమ్ము; సదా, సర్వదా కర్మముల ఆచరింపుము, కాని యెట్టి చిత్తవృత్తికి నధీనుఁడవు గాకుము. అగంతుకుఁడవో యనుచందమున—ఈలోకమున నూతన వ్యక్తివో యను రీతిని—కర్మముల నొనర్చుము, నిరంతర కర్మనిరతుఁడవయ్యు, బంధుఁడవు గాకుము. బంధము మహాఘోరము.

ప్రస్తుతము భారతదేశమున నేమైనను మహాపాతకమనునది యున్నయెడల నది యీ దాస్యము. ప్రతివ్యక్తియు నధికారము చూపఁదలచును, ఆజ్ఞాపింపఁదలచును, కాని విధేయత చూపఁదలచువాఁ డొక్కఁడును లేఁడు; ప్రాచీనకాలమందలి యద్భుతబ్రహ్మచర్యవిధానము లోపించుటయే యిందులకుఁ గారణము.

మొదట విధేయత నలవజుచుకొనుము, ఆజ్ఞా పించు నధికారము దానంతట దియే వచ్చును ఎప్పుడును మొదట సేవకుండవై యుండ నేర్చు కొనుము; అంతట బ్రభుండవగుటకు సీకు యోగ్యత కలుగును.

ఆత్మశక్తిని, ఆత్మనైర్మల్యమును సంకోచింపఁజేయు భావములన్నియు దుష్కర్మములు, అట్టి కర్మములన్నియు దుష్కర్మములు; ఆత్మ ప్రకాశమును గలుగఁజేయు— ఆత్మశక్తి నుద్దిపింపఁజేయు — కర్మములును భావములును సత్కర్మములు, ధార్మిక భావములు.

పురోవృద్ధి నరికట్టునట్టిది, లేదా, పతనము నకుఁ దోడ్పడునట్టిది, ఏదియైనను భావమే; ఉద్ధరించునదియు సమన్వయము నొందించునదియు నేదియైనను బుద్ధిమే.

నిగ్రహింపఁ బడని. వ్యవసాయాత్మికము కాని—మనస్సు మనలను దిగలాగును, శాశ్వతముగా నధోగతిని బొందించును—వినాశము పాలుచేయును; నిగ్రహితమై, సుశిక్షితమైన మనస్సే, మనలను రక్షించును, విముక్తులను జేయును.

ప్రకృతితోఁ బోత్తు కలిగియుండుటనిన మాంద్యము, మరణము నన్నమాట. ఈ యింటిని మానవుండెట్లు కట్టెను? ప్రకృతితోఁ బోత్తు కలిగియుండుటవలననా? కాదు. ప్రకృతితోఁ బోరాడుటవలన. ప్రకృతికి జోహారు నల్పులగాక, ప్రకృతితో నిరంతరము డీకొనుటయే మానవవికాసమును గూర్చుచున్నది.

ప్రకృతితోఁ బోత్తు! ఏల? ప్రపంచమున మానవుఁడు పొందిన వికాసమంతయుఁ బ్రకృతితోఁ బోరాడుటచేతనే, ప్రకృతిని జయించుటచేతనే పొందఁగల్గెనను సంగతి మీకుఁ దెలియదా?... చెట్లు ప్రకృతితోఁ బోత్తు కలిగి జీవించును, అచట నంతయుఁ బోతై; ప్రతి కూల మేమియులేదు; — వికాస మంతకంటె లేదు.

ప్రకంజలి ఘటించుట కాదు, ప్రకృతితోఁ బోరాడుటయే మానవుని మానవ నామార్తు నొనర్చుచున్నది.

ప్రకృతి నెదిర్చి నిల్పుటయే యాత్మ ధర్మము. దానిమే నేటి మన దుఃఖితికి హేతువు.

ఆత్మసంయమము లేకుండుటయే జనులు బాధపడుచుండుటకుఁ గారణము.

అలసతచేతనో, యశక్తతచేతనో యమచాపుటకంటె బోరాడుటయేమేలు, దేవతాపై న్యములనుసైత మవలీలగా జయింపఁగల్గుదు నేని యమచాపుము ... ప్రపంచము యుద్ధరంగము. వీరుండవై ప్రకూలురను జయింపుము.

దురాత్ముల నెదుర్కొని ధర్మరక్షణయత్నమునఁ బ్రాణముల నర్పింపవలయునా, లేక శాంతితో నూరకుండవలయునా, యనియా నీశంక? ప్రతీకారమును నే నామోదింపను— కాని యిది సన్న్యాసధర్మము. ఆత్మసంరక్షణము గృహస్థధర్మము.

# శ్రీ యోగానందస్వామి

[సంపాదకీయము]

(గతసంచిక తరువాయి)

యోగిను శిశువువలె సరళహృదయుడు. ఎవనినైనను సరే సులభముగ నమ్మును. ఐనను అతడు అవివేకి కాడు. చాల చుట్టుకైన నవివేచనశక్తి అతని కున్నది. గుణదోషములను తూచి నిర్ణయించువృత్త మతనిది. కాని యీ గుణదోషనిర్ణయప్రవణతచే అత డొకప్పుడు చిక్కలో పడినాడు. ఒకనాటిరాత్రి అతడు శ్రీరామకృష్ణునితో ఆయనగదిలోనే నిద్రించెను. అతడు నిశీథములో లేచి చూడగా గదిలో శ్రీరామకృష్ణుడు లేడు. గదితలుపు తెరిపబడియుండెను. అట్టి అవేళలో శ్రీరామకృష్ణుడు ఎక్కడికి పోయియుండ గలడు అనుటను గూర్చి యోగినుకు మొదట కతూహలమును పిమ్మట సందేహమును కలిగెను. వెలుపలికి వచ్చి చూచెను. శ్రీరామకృష్ణు డగ వడ లేడు. నహబత్తులో నున్న ప్రియురాలి యొద్దకు పోయినా డేమో యని యోగిను తలంచెను. అట్లు పోయియే యుండునని, రామకృష్ణుడు తా నెట్టివాడనని చెప్పుకొనునో నిజమున కట్టివాడు కాడు!

అధిపనెంచి యోగిను నహబత్తునుండి ఆయన వెలికివచ్చిన కనిపట్టుటకై సమీపమున వేచి యుండెను. కొంతసేపటికి

పంచపటివైపునుండి వచ్చుచు నహబత్తునొద్ద యోగిను నిలబడియుండుటను చూచి ఆశ్చర్యపడెను. తనకు గలిగిన సందేహమునకు యోగినులజ్జించి మ్రాన్పడెను. శ్రీరామకృష్ణుని

పంటి యోగిందుని పవిత్రతను మనసుచేత నైనను శంకించుటయా? అంతకంటె పాపమయమైన పనిని భావింపనైన లేము. శ్రీరామకృష్ణుడు పరిస్థితి నెల్ల అర్థముచేసికొని ధైర్యము గొల్పుచు ఇట్లనెను: “ఔను, రాత్రులందును పగళ్లయందును యోగిప్రవర్తనను శోధింప వలసినదే.” ఇట్లనుచు శ్రీరామకృష్ణుడు గదిలోనికి వచ్చెను. యోగిను మానముతో వెంబడివచ్చెను. గురుదేవుడు ఇట్లు తియ్యని మాటలు చెప్పినను యోగినుకు ఆరాత్రి నిద్ర పట్టలేదు. తాను చేసినది మహాపాప మని అతని అభిప్రాయము. అందుకు తన్నతడు తనజీవిత కాలములో మన్నించుకొనలేదు.

యోగినుకు శ్రీరామకృష్ణునందు ఎంతో భక్తి యున్నను — తనవిమర్శశక్తిని పదును తోనే కాపాడుకొనుచుండె ననియు గురువునందైనను సరే గుణదోషముల నిర్ణయింప వెనుదీయ లేదనియు — సూచించు సంభవములు అనేకములు కలవు. కామినీరక్తిని తొలగించుకొను టెట్లని ఒకప్పుడతడు శ్రీరామకృష్ణు నడిగెను. భగవత్ప్రార్థనచే దానిని సులభముగా తొలగించుకొన వచ్చు నని శ్రీరామకృష్ణుడు చెప్పెను. కాని ఈసరళప్రక్రియ అతనికి సంతృప్తికరముగ లేదు. ఎందఱో దేవుని ప్రార్థించుచునే యున్నారు. వారి జీవితములలో మార్పు కలుగ లేదు—అని యోగిను

భావించెను. గురుదేవుడు తనకు ఏదో యోగ సాధనను కఱపు నని అతడు నిరీక్షించెను కాని విఫలాశు డయ్యెను. శ్రీరామకృష్ణుడు ఇట్టి సరళప్రక్రియను చెప్పటకు కారణము ఇంత కంటే మేలైన ప్రక్రియ అయినను తెలియక పోవుటే అని యోగిను తీర్మానించుకొనెను. ఆదినములలో నొకహతయోగి దక్షిణేశ్వర మున బసచేయుచుండెను. తన్ను దర్శింప వచ్చిన వారికి అతడు పెక్కు యోగికాద్యుత కృత్యములలో తన నేర్పును చూపుచుండెను. యోగినుకు ఆహతయోగియందు ఆసక్తి కలిగెను. ఒకనాడు గుడికి వచ్చిన యోగిను శ్రీరామకృష్ణుని కలిసికొనక సూటిగా హతయోగి యొద్దకు పోయి అతనిప్రసంగమును తడేకతానముగ వినుచుండెను. సరిగా ఆసమయమునకు యాదృచ్ఛికముగ గురుదేవు డచటికి వచ్చెను. యోగినును అచ్చట చూచి శ్రీరామకృష్ణుడు ప్రేమాతిశయముతో అతనిభజములు పట్టుకొని తనగదికి పిలుచుకొనిపోవుచు ఇట్లనెను: “నీ వచటి కెందులకు పోయితివి? ఈ యోగ సాధనలు చేసితివేని నీ మనస్సు దేవునం దేకాగ్రము కాక దేహమునం దేకాగ్రమగును.” యోగిను అంత సులభముగ లోబడువాడు కాడు. హతయోగిమీద అసూయయు తాను హతయోగికి శిష్యుడైపోవునేమో అను దిగులును శ్రీరామకృష్ణునకు కల దని యోగిను భావించెను. తాను చాల తెలివిగలవాడ నని యోగిను సదా తలంచుచుండును. కాని మఱొకమారు ఆలోచించి శ్రీరామకృష్ణుడు చెప్పిన ప్రక్రియను చేసిచూచెను. మహాద్యుతఫలితములు కలుగగా అత డెంతయు ఆశ్చర్యపడెను. గురుదేవుని సందేహించినందుకు లజ్జించెను. “కామినీవిజయమును పూర్తిగ

సాధించినవాడు మనలో నొక్క డుండునేని అతడు యోగినే” — అని అనంతర కాలమున శ్రీవివేకానందస్వామి చెప్పుచుండెడివాడు.

ఇట్టి సంభవమే మఱొక్కటి: గుడి ప్రసాదములో తనభాగము తనకు చేర్పబడనందుకు శ్రీరామకృష్ణుడు చాల చిరాకుచెందుచుండెను. సాధారణముగా గుడిగోళాధికారి, ఆరాధనానంతరము ప్రసాదమును పంచివెట్టెడివాడు. ఓర్పు తగ్గి శ్రీరామకృష్ణుడు గోళాధికారి యొద్దకు నొక బంటు నంపెను. తర్వాత తానే పోయెను. సంపన్నకుటుంబమున జన్మించిన వాడ నను గర్వము యోగినుకు కలదు. ఇట్టి అల్పవిషయమునకై గురుదేవుడు చెందుచున్న కలవరపాటు చూచి “ఈయన గొప్పయోగికావచ్చు, కాని కుటుంబపుచాలు దాని ప్రభావము ఉన్నవి. వానిఫలితమే ప్రసాదము రానందుకు ఈయన పడుచున్న ఆందోళన, పేద పూజారికుటుంబమువాడైనందున ఈ అల్ప విషయమునకూడ ఇంత పట్టు గలిగి యున్నాడు” — అని తనలో అనుకొనుచుండగా గురుదేవుడు తనంతట అటు వచ్చి ఇట్లనెను. “గుడిప్రసాదమును సాధువులకు పంచివెట్టవలెనని రాణీరాస్యణి యేర్పాటుచేసియున్నది. సాధుసంతర్పణచే ఆమెకు పుణ్యము కలుగును. గుడిఅధికారులు ఈవిషయ ములోచింపక గుడిప్రసాదమును తమమిత్రులకు ఇచ్చివేయుచున్నారు. ఒక్కొక్కసారి గర్హింపదగినవారికి ప్రసాదము ముట్టుచున్నది. ఆపరమోదాత్ర భక్తమహిళ సంకల్పము నెఱవేఱవలె ననుట నాలక్కఱ.” ఈమాటలు వినగానే శ్రీరామకృష్ణుని అముఖ్యచేష్టితమునందుగాడ అతిగూఢమైన అర్థము ఉండుటగుర్తించి యోగిను

ఆశ్చర్యచకితుడయ్యెను. అతనినిగూర్చి తాను పడిన దురభిప్రాయమునకు సిగ్గు చెందెను.

శ్రీరామకృష్ణుని పర్యవేక్షణలో యోగిను ఆధ్యాత్మికాభివృద్ధి నొందసాగెను. శ్రీరామకృష్ణుడు వ్యాధిగ్రస్తుడై కాశీపూరులోవైద్యము చేయుచుకొనుచున్నప్పుడు ప్రియగురునాథునకు ఆహారాశ్రమములు పరిచర్యచేయుచుండిన శిష్యులలో యోగిను ఒకడు, అంతగా బలిష్ఠుడేమీయు కానటువంటి యోగిను నారోగ్యము నిరంతరగురుపరిచర్యాక్షేపముచే చెబ్బుతినెను. తాని ఆగురుభక్తుడు అందుకు జంక లేదు.

శ్రీరామకృష్ణునకు అవసానకాలము వచ్చెను. శిష్యులెంతగాగృహకులై యున్నను గురుని రోగాభివృద్ధిని అరికట్టలేరైరి. ఆయన బ్రతుకు నను ఆసపాటు అంతరించెను. ఒకనాడు శ్రీరామకృష్ణుడు యోగినును పిలిచి బెంగాలీపంచాంగముందు కొంతభాగమును దిన సరి విశేషములను చదివించుకొనెను. చదువుచు చదువుచు యోగిను ఒకతేదీయొద్దకు వచ్చినప్పుడు శ్రీరామకృష్ణుడు “అక్కడికి ఆపు” మనెను. ఆతేదీనాడే శ్రీరామకృష్ణుడు నిర్వాణము నొందినాడు.

శ్రీరామకృష్ణుని మహాసమాధి యెల్లరను దుఃఖార్ణవమున ముంచినది. అందుండి తెప్ప రిల్లుకొనుటకై మాతృశ్రీ శారదామణి బృందావనమునకు పోయెను. యోగిను, కాళి, లాటు, గోలపూ, లక్ష్మీదేవి, నికుంజదేవి (గుప్త-మహేంద్రనాథుని పత్ని) వీరును మాతృదేవిని అనుసరించిరి. ఒకసంవత్సరము నిండిన పిమ్మట మాతృశ్రీ కల్కత్తాకు మరలి వచ్చినది. యోగిను అప్పటికి శ్రీయోగానంద

స్వామియై యుండెను. కల్కత్తాలో ఒక పక్షముదినములుండి, మాతృశ్రీని కామాంబు కూడుకు పిలుచుకొని పోయి చేర్చి తపస్సాధన చేయుటకై తాను వెడలిపోయెను. 1888-వ సంవత్సరమధ్యమున మాతృశ్రీ మరల బేలూరులో సీలాంబర బాబుగారి తోటమాళిగలో వసించుటకు వచ్చినప్పుడు ఆమెకు పరిచర్య చేయుటకై శ్రీయోగానందస్వామియువచ్చెను. మాతృశ్రీకి ఆయన చేసిన సేవ ఆశ్చర్యకరమైనది. తన శరీరపరిశితులను తృణీకరించి ఆయన మాతృశ్రీ సౌఖ్యమునకై పాటుపడును, ఏలయన ఆమెలో ఆయనకు తనగురుదేవుడే ప్రత్యక్ష మగుచుండెను. కావున పూర్ణ భక్తితో సేవచేయుటె లనకు పరమ ధర్మమని అతడు భావించెను. మాతృశ్రీ తన పల్లెవాసము విడిచి ఇతరప్రదేశములకు పోయినప్పుడెల్ల ఆమెకు పరిచారకుడుగా శ్రీయోగానందస్వామి తప్పక యుండెడివాడు. అలాగే 1888 నవంబరులో ఆయన ఆమెతోను శ్రీబ్రహ్మనందస్వామి ప్రముఖులతోను పూరిలో మలి సంవత్సరాదివఱకు నుండెను. 1890 లో బేలూరి సమీపమున ఘుఘరిలో శ్రీయోగానందస్వామి మాతృశ్రీతో నుండెననుట గట్టిగ తెలిసిన విషయము. 1893 లో బేలూరున సీలాంబర బాబుగారియింట నేమి, 1894లో కైల్వాదులో నేమి, 1896 లో కల్కత్తాలో సర్కార్బారి లేనులో నొక బాడుగింట నేమి, 1897 లో కల్కత్తాలో బోస్వరా లేనులో మఱొక బాడుగింట నేమి ఆయన మాతృశ్రీకి పరిచర్యచేయుచు నుండెను. తొలిసంవత్సరాలలో ఆ నడిమిదినాలు చాలవఱకు ఆయనకు తపశ్చర్యలో గడచినవి. తపశ్చర్య ఆయన పలుతావులలో చేసెను, తుదకు అనారోగ్యము

పైకొనగా సిరముగ కల్క-త్రాలోనే ఉండవల  
సినవా డాయెను.

1891 లో ఒకప్పుడు శ్రీయోగానంద  
స్వామి వారణాశికి పోయెను, అచ్చట కఠిన  
తపస్సులో తన కాలము గడపెను. ఏకాంత  
వనమందిరమున సాధనలందు నిమగ్నుడై  
యుండెను, ఆదినాలలో భుజించుటకగుకాలము  
పైతము నిరర్థకముగ గడచినట్లత డెంచెడివా  
డట, ఒకనాడు చేసిన భిక్షాటనమున కొన్ని  
రొట్టెముక్కలు లభించునని, నీట నానవేసి  
యించిన అవే మూడునాలుగుదినాలకు తన  
పూర్తి ఆహారముగా ఆయన సరిపుచ్చుకొనెడి  
వాడట, ఆసమయమున వారణాశిలో పెద్ద  
కొట్లాట జరిగినది, కాని ఆయన ఆప్రాంతీయు  
లెల్లర ఆదరము చూరగొన్నవాడు కావున  
కొట్లాడుకొనువారిలో ఏవక్షమువారును ఈ  
యన జోలికి రాకుండి రట, ఆసాధనలగాసికి  
ఆయన దేహము ఆగలేక పోయెను, అప్పుడు  
చెడిన ఆరోగ్యము మరల సరిపడనే లేదు,  
వారణాశినుండి ఆయన బారానగరమతమునకు  
మరలి వచ్చెను, ఎంతో బాధపడుచున్నను  
ఆయన నెమ్మొగమందలి హాసవికాసములు  
ఆబాధను కప్పిపెట్టెడి వట, ప్రియసోదరశిష్యు  
లతో చమత్కారములాడుచు వినోదముల  
తేలుచున్నప్పుడు ఆయనశరీరములో వ్యాధి  
యున్న దని ఎవ రూహింపగలరు ?

మాతృశ్రీ కల్క-త్రాకు వచ్చినప్పుడు శ్రీ  
యోగానందస్వామి మరల ఆమెకు పరిచార  
కుడుగ అమరెను. ఇంచుమించొక్క సంవత్స  
రము మాతృశ్రీకి భక్తిపూర్ణ పరిచర్యలు  
చేసెను, తర్వాత విశేషకాలము కల్క-త్రాలో  
బ్రాహ్మోనునింట వసించుచుండెను, శాశ్వత

రోగిగా తయారయ్యెను, ఆయనను వీడించు  
చుండిన వ్యాధి ఉబ్బసము, కాని ఆయనలో  
ఆకర్షకశక్తి యెంతో యుండెడిది, ఆయనను  
కలసికొన్నవా రందఱు ముగ్ధులయ్యెడివారు,  
అంతటి సౌశీల్య మాయనది! ఎవరికిని ఆయన  
యెదుట క్రొత్తదనపు బిడీయ ముండనే యుం  
డదు, ఆ దినాలలో ఆయన సమాగమ భాగ్య  
మునందిన కొందఱు యువకులు అనంతరకాల  
మున రామకృష్ణసంప్రదాయమునకు చెందిన  
సన్న్యాసులైరి.

1895 నుండి 1897 వఱకు దక్షిణేశ్వర  
మున శ్రీయోగానందస్వామి శ్రీరామకృష్ణుని  
జయంతిమహోత్సవములను అత్యంతవిభవ  
ముతో జరిపెను, 1898 లో అంతటి మహో  
త్సవమునే బేలూరులోను జరిగించెను, ఆఉత్స  
వములు నిర్విఘ్నముగను అంతవిభవోత్తరము  
గను నెఱవేఱుటకు కారణము యువకబృం  
దముమీద శ్రీయోగానందస్వామి కుండిన  
గొప్పవలుకుబడియే, 1897 లో శ్రీవివేకా  
నందస్వామి అమెరికానుండి మరలి వచ్చి  
నప్పుడు ఆయనను గౌరవించుటకుజరిగిన గొప్ప  
ఉత్సవములో శ్రీయోగానందస్వాముల కార్య  
నిర్వహణసామర్థ్యము స్పష్టమయ్యెను.

శ్రీవివేకానందస్వామి భారతదేశమునకు  
మరలివచ్చినపిమ్మట ఒకసంస్థను ప్రారంభింప  
వలె ననెడి తన సంకల్పమును సోదరశిష్యులకు  
తెలిపినప్పుడు దాని నాక్షేపించినవాడు శ్రీ  
యోగానందస్వామి, కాలమును శక్తిని పూర్తిగా  
ఆధ్యాత్మికసాధనలకే వినియోగింపుడని శ్రీ  
రామకృష్ణుడు ఆదేశించియుండగా వివేకానంద  
స్వామి తానుగా ఒకసంస్థను ప్రారంభింతు  
ననుట గురూవదేశము నుల్లంఘించుట—అని

యోగానందస్వామి వాదము, ఈ మాట అసింహమును అతిమాత్రముగ కెరలించినది, అతనిచేత అంతరజీవితములో నొక అంశమును వెలుపరింప జేసినది. ఎంతో నొచ్చుకొనుచు శ్రీవివేకానందస్వామి ఇట్లనెను : “ఆధ్యాత్మికముగ పరమోచ్చదశనధిష్ఠించిన శ్రీరామకృష్ణనిబోధనలను అతిక్రమించుటకు కోన్నిష్కానగు నేనేపాటివాడను, శ్రీరామకృష్ణుడు సంకల్పించినే ఒక విడికెడుమట్టినుండి నూర్ల కొలదిగ వివేకానందులను సృజింపగలడు, తన పనికి శ్రీరామకృష్ణుడు నన్ను కేవల మొక పనిముట్టుగ కావించుకొన్నాడు, శ్రీరామకృష్ణునిసంకల్పమునకంటె భిన్నమైన సంకల్పము నాకు లేదు”, వివేకానందుని ఈ మహాద్భుతగురుభక్తి తత్వణమే శ్రీయోగానందస్వామిని అనుకూలునిగ మార్చివేసెను, రామకృష్ణమిషనుసానైటి ప్రారంభింపబడినపుడు శ్రీయోగానందస్వామియే దానికి ఉపాధ్యక్షుడుగ నియమింపబడెను.

శ్రీవివేకానందస్వామియెడ శ్రీయోగానందస్వామికి గల ప్రేమ అత్యగ్రాధము, ఐనను తన నాయకుడైన శ్రీవివేకానందునే ప్రతిఘటించి యోగానందుడు తనవిమర్శననైపుణ్యాతిశయమును గుణదోషనిర్ణయసామర్థ్యమును చూపించిన సందర్భము ఇది దొక్కటే కాదు, గురుదేవునినైతము ధైర్యముతో సునిశితముగ పరిశీలించి తర్వాతనే ఆయన నాశ్రయించిన యోగానందుడు సోదరశిష్యుని విమర్శింపక విడుచునా? పూర్వోక్తసంభవమునకు రెండేడ్ల పిదప సోదరశిష్యులు వివేకానందుని మరల తప్పవట్టిరి, భక్తియు ఆధ్యాత్మికసాధనలను భగవత్సాక్షాత్కారమునకు ఉపాయము లని

గురుదేవుడు బోధించియుండగా శ్రీవివేకానందస్వామి అట్లుపదేశింపక “పర్యటంపుడు, పేదలకు వ్యాధిగ్రస్తులకు సేవచేయుడు, వారికై పాటుపడుడు, వారికి తత్వము కలపుడు” అని బోధించుట విరుద్ధమని వారనిరి, ఈ వాదమునకు ప్రారంభకుడు శ్రీయోగానందస్వామియే, ఈచర్య ప్రారంభములో ఉభయపక్షములందును వేడుకప్రసంగముగ నుండినది కాని క్రమక్రమముగ శ్రీవివేకానందస్వామిని వినోదప్రసంగముగాక ఉద్రిక్తభావపరివాహముగ పరిణమించెను, పేదలపట్ల ప్రేమకును గురుదేవునందలి భక్తికిని ఆయన యెందమున చెలరేగుచుండిన సంఘర్షణము ప్రత్యక్షముగ కన నయ్యెను, కన్నులు బాష్పపూర్ణములయ్యెను, దేహము కంపించిపోవుచుండెను, వీనిని మఱగుపఱచుకొనుటకై శ్రీవివేకానందస్వామి తత్వణమే ఆచోటును వీడి యేగెను, ఆయన వెడలిపోయిన తర్వాతకూడ అచటి నిశ్చబ్దతను చెడగొట్టు ధైర్యము ఎవరికిని లేక పోయెను, కొన్నినిమిషములకు పిమ్మట సోదరశిష్యులు కొండఱు శ్రీవివేకానందస్వాముల గదికి పోయి చూచిరి, ధ్యానానుగుణవైఖరిలో ఆయనకూర్చుండియుండెను, మేను నిశ్చలముగ నుండెను, అర్ధనిమిషాలితినేత్రములనుండి అశ్రుధార యెడతెంపులేక కాటుచుండెను, దాదాపుగంటసేపటికి స్వామి తనకై నిరీక్షించుచు సోదరశిష్యులు కూర్చున్నగదికివచ్చెను, ఆయన మాటాడ ప్రారంభింపగనే గురుదేవునందాయనకు గల భక్తిపైకి కనిపించునంత కంటె నిజమున కెంత అగ్రాధతరమో అందఱికిని స్పష్టమయ్యెను, కాని అవిషయమును గూర్చి వారు స్వామిని మాటాడనియలేదు, శ్రీయోగానందస్వామి ప్రభృతులు ఈవిషయ



మును మఱచించుటకై ఆయనను గదినుండి ఆవలికి పిలుచుకొనిపోయిరి.

మాతృశ్రీ పరిచర్యను పూర్తిగా తాను నిర్వహింపలేనంత దౌర్బల్యము పైకొన్నందున శ్రీయోగానందస్వామి ఒక యువసన్న్యాసిని తనకు తోడ్పఱచుకొనెను. మాతృశ్రీ కల్కత్తాలో నున్నప్పుడు మహిళలు సహజముగనే గుంపులుగుంపులుగ ఆమెయొద్దకు వచ్చెడి వారు. ఆపరిసితిని జూచి శ్రీవివేకానందస్వామి ఆయువసన్న్యాసిని సహాయునిగా నుంచుకొన్నందుకు యోగానందస్వామిని ఇట్లు మందలించెను: “ఈసన్న్యాసి బ్రహ్మచర్యమునకు ముప్పుగల్గెనేని దాని కెవరు బాధ్యులు?” ఇందుకు యోగానందస్వామి తక్షణమే చెప్పిన జవాబు: “అతనికై నాసర్వస్వమును త్యాగమొనర్చ నేను సంసిద్ధుడనై యున్నాను.” ఆర్జవముతో ఆసత్తో పలుకబడిన మాట లవి. కావున విన్నవారు శ్రీయోగానందుని హృదయవైశాల్యమును కొనియాడకుండజాలక పోయిరి.

శ్రీయోగానందస్వామి కష్టములు త్వరలోనే తీరిపోయెను. 1899 వ సంవత్సరము మార్చి 28-వ తేదీ ఆయన మహాసమాధి నొందెను. గురుదేవుని సన్న్యాసశిష్యులలో మొదట మహాసమాధి నొందిన దితడే. మరణించుటకు ముందు ఆయననోట వెలువడిన దివ్య వాక్కులు: “నాజ్ఞానమును భక్తియు అనిర్వచనీయస్థాయికి వర్ధిల్లినవి,” ఆసమయమున ప్రక్కనుండిన సోదరసన్న్యాసి యొకడు ఒక

పరమసత్త్వము తమలోనికి ప్రవహించినట్లును ఆత్మశరీరస్థాయిని దాటి ఉన్నతమును ఉత్కృష్టమును బంధరహితమునగు స్థాయికి అధిరోహించినట్లును తమ అనుభవమునకు స్పష్టముగ గోచరించె నని చెప్పెను. శ్రీయోగానందుని మరణవార్త శ్రీవివేకానందస్వామిని ఎంతయు ల్లజ్జేసెను. గుండెతఱుగు కొనిపోవుచుండ ఆయన “అవసానమున కిది ఆరంభము” అనెను.

వెలుపలినుండి చూచువారికి శ్రీయోగానందస్వామి జీవితములో గణనీయములైన సంభవములు కనిపింపవు. ఆయనవ్యక్తిత్వమును ద్యోతలజ్జేయు వివరములను కనుగొనుట గాని తెలుపుటగాని చాల కష్టము. చాల సన్నిహితులై మెలగిన ఏకొండటోమాత్రమే ఆయనఆధ్యాత్మికమహిమలో కొంతైనను గుర్తింపగలిగిరి. అప్పుడు మతముననుండిన యువసభ్యులలో నొకరు శ్రీయోగానందుని గూర్చి ఇట్లు వ్రాసెను: “ఆయన గొప్పయోగి, ఒకయువసభ్యుడుగానైనను ఆయనచెందిన సంప్రదాయమునకే చెందుట ధన్యతావహము.” రామకృష్ణసంస్థకు చెందిన గృహస్థులకును సన్న్యాసులకునుకూడ శ్రీయోగానందునిపట్ల ఆదరాభిమానములు అత్యధికములు. శ్రీరామకృష్ణుడు “ఈశ్వరకోటులు” “నిత్యముక్తులు” అని నిర్దేశించిన కొలదిమందిలో నిత షోకడు. చేతనులను దేవునిదరికి కొంపోవుటకై అప్పుడప్పుడవతరించు మహాత్ములలో నిత షోకడు. ఆమహాత్ములు బంధము నెన్నడు నెఱుగరు.

# నా గురు దేవుడగు శ్రీవివేకానందస్వామి సంస్మృతులు

శ్రీ సదాశివానందస్వామి

(గతసంచిక తరువాయి)

ఆదశలో ఎంత సేపు మునిగియుంటినో నే నెఱుగను. కాని క్రమముగా నాకు శరీరస్మృతి కలిగినది, గదిలోని వస్తువులు అస్పృష్టముగ కనబడసాగినవి. అప్పుడే ఒకస్వప్నలోకము గుండ పోవుచున్నట్లు నా కుండునది. కాని ఇంకను తెలిసినవస్తువులనే గుర్తింపలేకయు పేర్కొనలేకయునుంటిని. ఒకక్రోత్తప్రపంచము లోనికి — పూర్తిగా క్రొత్తదైన ప్రపంచము లోనికి వచ్చినట్లున్నది నాకు. స్థూలజగము లోని కిష్కడే వచ్చిన శిశువువలె నుంటిని. నా ఆత్మ, ఎందుండి తాను వచ్చెనో, అక్కడికి ఎగిరిపోవలె నని కోరుచుండినది. కాని భౌతిక శక్తులు దానిని నిరోధించుచుండినవి. ఆ అర్థ చైతన్యదశలో, రక్తము నానాశములగుండ మరల ప్రవహించినది. నానిట్టూర్పులు నాకు తెలిసినవి. నన్ను నేను చూచుకో గలిగినాను. ఎదుట నున్న స్వామియు నాకంటికి కనబడ సాగెను. కాని నాలొని కొక క్రొత్తప్రాణ మెక్కింపబడ్డ ట్లుండెను. లోకములొని సకల వస్తువులును మధురములుగను త్రావ్యములు గను ఉండినవి. ఏల యన అవి యన్నియు స్వామిసామ్యు కదా. అ వన్నియు వివిధరూప ములలో ఆకృతులలో కనవగుచున్న దేవుని ప్రతిబింబములు. బ్రతికినన్నినాళ్లు గుడులలో మ్రొక్కుచుంటినే, ఆలా గిప్పుడు విశ్వవదార్థ ములలో ప్రతిదానికిని మ్రొక్కుగలవాడనైతిని.

నేను పీల్చుచుండినగాలి పవిత్రము, నీలాకాశ మును చుట్టుపట్లును పవిత్రములు, నీరును నేలయు చేతనాచేతనము లన్నియు పవిత్రతా సారములే. ఇట్లు నాకు మంత్రోపదేశము ముగిసినది. 'నీకు తర్వాతవానిని పంపు' మన్నాడు స్వామి. నేను వెలుపలికి పోయి, చారుబాబును లోనికి పంపితిని. అతనికిని మంత్రోపదేశ మిట్లే జరిగినది. తర్వాత శ్రీహరిదాసఛటర్జీకి.

శక్తిని సంక్రమింపజేయుటనుగూర్చి బైబిలులో మనము చదువుచుందుము. ఒకక్రోత్త విషవృక్షును (మతాధిపతిని) ఎన్నుకొన్నప్పుడు తక్కిన విషవృక్ష లందఱును వచ్చి అతని లలాటమును స్పృశించి ప్రార్థనము చేయుదురు. దీనికి (కాన్సక్రేషన్ =) పవిత్రీకరణము అని పేరు. ఇప్పు డిది కేవలచారముగ పరిణమించినది. ఒకానొక కాలమున అది అట్టిది కాదు, ఆత్మశక్తి యథార్థముగనే సంక్రమింపజేయబడు చుండెను. ఐరోపావారి వినిధత్వశాస్త్రాలను చదివిన వారు ఈదేశమున వెక్కండ్రు కలరు. వారి అభిప్రాయమున మత మనగా పారమార్థికపరత అనగా 'మంచినడవడి' 'నీతి' అంతకు మించి వే జేమియు కాదు. కాని అప్పటమైన ఆధ్యాత్మికపరత అనునది వే తొకటి కలదు. అది మానవునిఆత్మకు సంబంధించినది. దానినే మనము 'ధర్మము' అందుము. దానిని బ్రహ్మ

తాదాత్మ్యమొందిన ముక్తాత్మ సంక్రమింపజేయు గలడే కాని వేఱొకడు సంక్రమింపజేయు లేడు. ఈ ధర్మ మనునది 'మతనియమావళి కాదు' మనదృష్టికిని స్పృశకమని అందు వస్తువులకంటె కూడ అది అధికప్రత్యక్షమనఁబోలి, లేదా అంత కంటె ఇంకను మెచ్చే. ఏల యన అది మన సత్కారమును రూపుమాడ్చును. దానిని క్రమముగా వికసింపజేసి ఏకమైన బ్రహ్మమందు లీన మొనర్చును అది బ్రహ్మజ్ఞానసూత్రము కాదు, బ్రహ్మైక్యమే.

ఈసంక్రమణము సూక్ష్మప్రాణశక్తులచేతనే శక్యమగును. ఆశక్తులగ్వారా ఒకముక్తాత్మ ఇంద్రియనిలో కుండలినని రగుల్కొల్పును. మంత్రోపదేశమున కిదే అగ్రము. శిష్యునిలో గురుడు జ్ఞానదీపమును వెలిగించుట శక్తిజనకమైన యొక మహాయంత్రము. శ్రీవివేకానంద స్వామిగారూపుదాల్చినది. ఆయంత్రముమనువు మొదలుకొని యుగయుగములుగా సాగుచు వచ్చుచున్న ఈశక్తిని మూలొనికి సంక్రమింపజేసినది. ఈ చిత్పథనమును తఱుగనీయక రక్షించుటకు మేము ఎన్నుకొంటిమి.

ప్రాణశక్తిప్రవాహములు దేహమందలి అధః కేంద్రములలో ప్రవహించినపుడు విశ్వమందలి అనేకత్వము మనకు గోచరించును. ఆప్రవాహములు మేనిలోని ఊర్ధ్వతమభాగమున ఏకమైనప్పుడు, మన అహంకారమునకు ద్వైతమునకు అవిభాజ్యవిశ్వత్వత్వమునకు నిజమైన ఆధారము ఏకత్వ మనుట మనకు అనుభూతమగును.

ఈజ్ఞాన మీయబడిన దను విషయమును, నిరుపాధికదానముగ దీనిని కైకొన నగు నను విషయమును, అర్హస్థానమునకు మరల సంక్రమింపజేయ నగు నను విషయమును స్వాముల

అనంతదయాప్రసాదములచే నాకు స్పష్టమైనది. దీనినే దివ్యానుగ్రహ మందురు. అది సకల వికల్పనితర్కాలకు పైదశ; నిత్యైక్యము, నిత్యసత్య, ఏకము అవిభక్తము. ఇది 'చిత్తు'— 'దైవము' అనబడును. ఇందుండియే విశ్వము వెలువడును—దీని కొక రెండవ దైవమనలేదు. ఇది తన ఒక్కచైతన్యమును పెక్కుగ విభజించుకొని విశ్వ మంతటను సర్వభవనములందును నిండిపోవును. నిశ్చలమగు ఏకావిభక్త ప్రాణశక్తియు పెక్కు చీలిక లగును, చానినే మనము చరము లని, అచరము లని, ఈ మున్నగు రీతుల పెర్కొందుము. ఇట్లు ఏకము ననేకము, విభిన్నము నభిన్నము నొక్కటే. అన్నింటనుండు ప్రాణశక్తి ఒక్కటే రూపమును తిలకించునప్పుడు దానిమఱుగన రూపరహితమైనది ఉన్నది. ఆరూపరహితమైన దానితో మన మేకమైనప్పుడు ఏరూపమును కనబాలము, ద్వైతమును కనబాలము.

ఏక మెట్లు పెక్కురూపు లొందునో పెక్కు ఎట్లు ఏకమన లయ మొందునో— ఆవివరాలను నేను తెలిసికొనలేకపోయినాను, ఏల యన అంతయు ఒక్క-క్షణమున జరిగిపోయెను. నేను గ్రహించిన దింతమాత్రమే—ధర్మమును పారమార్థికజ్ఞానమును సాక్షాత్కరించుకొనుట సాధ్యమే, అది సరళసత్యమే.

శ్రీరామకృష్ణునందు ఈశక్తి ఆత్యంతికస్థాయిలో ఉండెను. సంకల్పమాత్రముచేత ఆశంసచేత తనంతటకల్గిన సూచనచేత ఆయన ఇతరుల ఆత్మను మహాన్నతానుభవదశకు కొనిపోగలిగియుండెను. ఆయనను దర్శించి ఆయనతో అటువంటి సంబంధము నొందిన మహాత్ములను మనము ప్రత్యక్షముగ చూచి యున్నాము. మంత్రోపదేశ మనగా నిజముగా

నిదియే. మనశాస్త్రగ్రంథములలో శాంభవి దీక్ష అనబడినది. ఈ శాంభవి ముగా శ్రీవివేకానందస్వామికి గల్గినది. శ్రీ రామకృష్ణునిలో దూపువాల్సినట్లుగానే ఈయనలోను అది చూపువాల్సినది. ప్రాణశక్తిచేత అనుభూతిచేత శిష్యునకు సంబంధము గల్గిన నే కాని, ఉపదేశమున కర్థము లేదు, ప్రయోజనము లేదు.

ఆ ఉపదేశక్రియ ముగియగానే మేమందఱము ఏకపంక్తిలో భుజించితిమి, వెంటనే నేను వెడలిపోవలసియుండెను. సేవాశ్రమములో నేను చేయవలసినదిగా ఒకపని కాదు కొనియుండెను, శ్రీవివేకానందస్వామి కఠిని 'సేవాశ్రమము'చే గల్గిన యుత్సాహఫలితముగ మూడేండ్లకృతము ప్రారంభింపబడినచే ఆ సేవాశ్రమము, అచటిపనివాండ్రలో అత్యధికసంఖ్యాకులు నన్నాస్థులు, భిక్షాజీవనులు, భిక్షాపర్యటనమునకే వారిశక్తినిపోపుచుండెను. సేవాశ్రమకార్యము చెడకూడదుకదా, తమకు శక్యమైనంత వారు పాటుపడుచుండిరి, అందుచే వారి ఆరోగ్యము మిక్కిలి దెబ్బ తిన్నను, అది చూచి స్వామిజి చాల దుఃఖించెను, ఒకనాడు ఆయన వారి నందఱిని ఆహ్వానించి "లోక సేవ చేయవలె ననిన ఆరోగ్యము బాగుండవలె కాబట్టి మీరు చక్కగా భోజనము చేయవలె, పుష్టికరమైన ఆహారమును భుజింపవలె" అని చెప్పెను.

పనిస్వభావమును పనిచేయువాని దేహస్వభావమును బట్టి ఆహారమును ఎన్నుకొనవలె ననియు, సూచింపవలె ననియు తెలుకొనుట కును పుష్టినిందుటకును తగినట్లు ఆహారయంతి యుండవలె ననియు స్వామి చెప్పచుండెడివాడు.

మాలో అనేకులము నియమనిష్ఠలు కలవారము. కొన్ని కొన్ని ఆహారాలను మధుర భక్ష్యాలను మేము నోట వేసికొనియైన బూడము, కాని మొదటనుండి తుదివఱకును సేవాలక్ష్యమును సేవాప్రయోజనమునే స్వామి నోకి చెప్పచుండెను, లోక సేవ చేయవలె ననిన దేహము ఆరోగ్యము గల్గి తక్కినంతమై యుండవలెను. శాస్త్రన పారమార్థిక సేవాపరునకు కర్మయోగికి తపోనిష్ఠయు సాంతసంస్కారాలును అప్రధానములు, ఆయన ఉపదేశాలను 'తు' 'చ' తప్పక సేయు వాటించుచున్నామా లేదా చూచుటకే అర్హులమున్ను నంతో భుజింపు మనెను, మాలో కొందఱము మూయిండ్లలోనే భుజించెడివారము, కాని హిమాలీకిని అయిన మమ్మంతలో భుజింపు మనుచుండును, వీలైనప్పు డెల్ల మేము ఆయనలోనే భుజించుచుంటిమి.

### మూర్తిభవించిన మాతృభావము

శరీరము మిక్కిలిగ కృశించిన బాలు షోకడు మానడుమ నుండెను, స్వామిజిచూపు అతనిపై పాతెను, మాయందు స్వామి కెంత కృపయో తెల్పు నిదర్శనము ఆబాలుని వృత్తాంతము.

ఆయువకుడు బంగాళమధ్యప్రాంతము నుండి వచ్చినవాడు. వారణాసిలో చిక్కకొన్నాడు, అతడు చాల బలహీనుడుగను రోగిగను ఉండెను, కాని నేఱు దారి లేనందున సేవాశ్రమమున ఒకపనివాడుగ చేరెను. ఒకనాడు తడు స్వామిని దర్శింప నేగెను. స్వామి అతని నంగతులను ఒడిగి తెలిసికొని ప్రతిదినము తనతో భుజింపు మని కోరెను — "అబ్బాయి, నీవు మంచి బలిష్ఠుడవుగ లేవు, పనిచేయుట అది

వార్యము, బాగుగ భుజింపవలెను, నీవు ప్రతి దినము తప్పకవచ్చి నాపంక్తిని భుజించుచుండవలెను, కనీసము మధ్యాహ్న భోజనమునైనను నాపంక్తిలో శేయవలెను.”

స్వామిజీకి మధుమేహవ్యాధి, కాని నదు పులో నుంచుటకు ఆయన సకాలమునకు భుజింపవలయును, ఆయనకునకు సేవాశ్రమములో పని యెక్కువై స్వామిజి భోజనమునకు నిర్ణయింపబడియుండు గంటను అతడు అతిక్రమించుచుండెను, వైద్యులును సోదరశిష్యులును ఆరోగ్యమును కాపాడుకొమ్మని స్వామిజీని ప్రార్థించెడివారు, ఆయనయు వారిప్రార్థనను మన్నించుచుండెను, కాని ఆ బాలునిమీది తల్లిప్రేమ ఒత్తిడిచేసినప్పుడు ఆయన తన ఆరోగ్యవిషయమును వారి ప్రార్థనలను మఱచి పోవుచుండును, ఆ బాలునిగూర్చి స్వామిజీ అక్కఱతో విచారించి అతనికై వేచియుండెడివాడు, ఓషికపట్టలేక ఇటు అటు పచారు చేయుచు ఆ బాలుడు వచ్చుచున్నాడా లేదా అని గుమ్మమువై పును వీధివైపును పరికించుచుండును, ఎవరు కనిపించినను “ఆ బాలుడు వచ్చినాడా? పాపము! ఏల వాని కీదిన మింత యాలస్యము? చాలబలహీనుడుగ నున్నాడు, ఇప్పటివఱకును ఏమియు భుజింపలేదు, ఛీ, ఛీ-అంత పసివాడు! అంత బలహీనుడు! అంత పని!

స్వామిజీ చూచుకొనవలసిన ముఖ్యవిషయమే దేని యున్న తదేకతానముగ ఆయన అందు నిమగ్నుడై యుండును, ఆయనకేక్తియుక్తు లన్నియు తదేకాభిముఖములుగ నుండును, ఈ బాలుని విషయమునగూడ నంతే, ఏపనిలోగాని ఆయనకు ఎక్కువతరక్కువ అనుభదభావము లేదు, ఉపన్యాసవేదికపై ఉద్రిక్త

భావముతో ఉపన్యసించుట గాని పండితులతో ధ్యానవేదాంతవిషయముల చర్చించుటగాని ఒకయువకుని ఆహారవిషయమును చూచుకొనుటగాని — అన్నియు ఆయనకు సమానములే, అన్నింటను అదే మనస్సు! అదే ఏకాగ్రత! అదే లక్ష్యము, మానవుని యోగక్షేమములు!

స్వామిజిస్నానము అయినది, మడిబట్టలు కట్టుకొన్నాడు, వండినఅన్నము చల్లబడుచున్నది, అందఱును ఆయనకై వేచియున్నారు, కాని ఆయనయేమో ఇటు అటు పచారుచేయుచున్నాడు, ప్రగాఢ భావోద్వేగము, మిక్కిలి అందోళన ఆయనయందు కననగుచున్నది, పెదవులు కన్నులు ముఖమందలి కండరములు నాసిక ఇవన్నియు కదలుచు ముడుచుకొనుచు డెండమందలి తుపానును సూచించుచున్నవి, ఆ దృశ్యమును మీరే భావించుచాడు,

సకాలమునకు భోజనము చేయు డని అందఱును స్వామిజీని ప్రార్థించిరి, కాని ప్రస్తుతము ఆయనను చెనకగలసాహసము ఎవరికిని లేదు, స్వామిజీ భుజించుటకు ముందు తాము భుజించుటయు ఎవరికిని ఇష్టము లేదు, తన కత్యంత ప్రేమపాత్రుడైన వానికొఱకు స్వామిజీ కాచుకొనియున్నాడు, ఆత్రముతో ఆయనచూపులు మాటిమాటికిని వీధివైపు పర్యచుండినవి, ఇది దివ్యశిశువైన గోపాలునకై మిక్కిలిభక్తున్యక్తముతో ఎదురుచూచుచుండిన పురాణప్రసిద్ధురాలగు యశోదవైఖరిని తలంపించుచుండెను, వైష్ణవకవులు భక్తిగేయములను ఉద్రిక్తభావకవితలను రచించుటలో నెల్లరను మించినవారు, వారి పవిత్రగేయములు అంతరార్థము మాకు ఈస్వామిజీనడవడిలో బోధపడినది,

చుదకు ఆ బాలుడు పరుగున వచ్చెను. స్వామిజీనెచ్చాము మరల మాటిపోయెను. ఏడవదినయన్న బిడ్డను కలిసి కొన్న తల్లి చెడు సంతుష్టియు సౌఖ్యమును అప్పుడు స్వామి నెమ్మొమున ప్రకాశించుచుండినవి. ఉత్కలంఠయు ఆంకోశనయు నున్న చోట ప్రేమోత్సాహముల పొంగు కన నయ్యెను. నవ్వుచు ఆయన బాలుని “అబ్బాయి, ఎందు కింత ఆలస్యము, కార్యభారము చేతనే లే, నాకు తెలియును, కాని ప్రాద్దున ఏమేని అల్పహారము భుజించితివా, చూడు. నేనింకను భుజింపలేదు, నీకై వేచియున్నాను. రా రా చేతులు కాళ్లు కడిగికొని పరుగున రమ్మ భోజనాంగడికి. ఇప్పుటికే ఎంతో ఆలస్యమైనది. నాకు ఆరోగ్యము అంత బాగులేదనుట నీకు తెలిసినవిషయమే. నకాలమునకు భోజనము లేకున్న నా వ్యాధి వృద్ధి యగును. కాబట్టి కొంత ముందుగ వచ్చుటకు ప్రయత్నింపుము. కాని పాపము నీ వేమి చేయగలవు? నీ కార్యభారముచే నీకు జాగగుచున్నది. అది నేనెఱిగిన విషయమే కదా.”

ఆ బాలునిచోట బిక్క మాటయైనను వెలువడలేదు. స్వామివైపు అమాయకముగ చూపులను మాటకి చూటికి ప్రసరింపజేయుచుండెను. అతనిమోమున మెత్తందనము లజ్జకన నగుచుండెను. ప్రార్థనాసూచకములగు అతని చూపులలో అతనిలో నిండి తొనకుచున్న మాటల కందని ఆనందము కననగుచుండెను. స్వామియు ఆయన వెంటబడి ఆ బాలుడును ఇతరులును తమతమ పీటలపై కూర్చుండిరి. భుజించు

చున్నంతసేపును స్వామిచూపులు ఆ బాలునిపై నే ఉండినవి. తనకు మంచినిగను దుచికరములుగను తోచిన పదార్థములను స్వామి తన పల్లెమునుండి ఆ బాలుని కిచ్చుచుండెను. నోరు మెదల్పులేని ఉద్రెక్తానందముతో బాలుడు స్వామి ఇచ్చినదానినెల్ల దేవామృతముగ భావించి భుజించుచుండెను. స్వామి తన పల్లెమునుండి పదార్థములను ఆ బాలునకుంప నందించుచుండెను. ఆయన తనకు కావలసినంతలో సగమైనను తాను తిన్నాడా అని సందేహము. దిక్కులేని పేదలకును బాలురకును సేవ చేయుట స్వామిపని. ఆయన అవతారప్రయోజనముననే అది ఉపలక్షకముగ నుండెను. బాలునిచేత నినిపించు నానందమున తాను తిను పనిని ఆయన మఱచిపోయినాడు. మానముగ భుజించుచున్న ఇతరులను స్వామి తా నేమియు భుజించుట లేదనియు భుజించుచున్న బాలునిపై పు ప్రేమపూర్వకముగ జాగరూకతతోను సంతోషానందముతోను చూచుచుండుటను గుర్తించి పరమాద్భుతమైన ఈ మాతృప్రేమదృశ్యమును చూచుచు వారును తమభోజనమును మఱచిపోయిరి. నడుచునడుమ “స్వామిజీ తా మేమియు భుజించుట లేదే. ఏదైన భుజింపుడు” అని ప్రార్థించుచుండిరి. కాని ఆ ప్రార్థనను విను వారెవరు? స్వామికి ఆ బాలుడు దివ్యశిశువగు సాక్షాద్గోపాలుడే. స్వామి చేతులు నోటియొద్దకు కేవలము యంత్రరీతిగా కదలుచుండినవి. అభోజనాలగదిసైతము బ్రహ్మానందమునకు పరమనిర్వృతికి నిలయమాయెను.

# నవభారతమార్గదర్శకుడు శ్రీ వివేకానందస్వామి

శ్రీ ఓగోటి ఆనందరాము, ఎమ్.ఎ., బి.ఎల్. గారు

అది ఆమెరికాదేశంలో ఒకమహానగరం, ఆమహానగరంలో ఒకరమ్యహర్మ్యం, రాత్రి సమయముకాబట్టి ప్రకాశవిహీనముగాఉన్నది, అందులో ఒకగదిలోనుండి వెక్కి వెక్కి ఏడ్పు వినవస్తున్నది, ఆసవ్యడికి గృహిణి లేచి వడి వడిగా ఆవైపునకు వెళ్లివది, ఆమె తన అతిథి పాదములు తుడుచుకొనుపట్టాపె పొరాడడము గమనించి నిరాంతపోయినది.

“మీరు ఏమియు వివరించి ఈ విధంగా నేలపై పొర్లాడుచూ దుఃఖిస్తున్నారే! నాఅతిథ్యములో ఏమైనా లోప మున్నదా? లేకున్న పీడకల ఏమైన వచ్చినదా?” అని వినయముగా ప్రత్యుత్తరానికై నిరీక్షింప సాగినది.

“అమ్మా! మీరు దయతో ఏర్పాటుచేసిన మృదులతల్పముపై శయనించినవెంటనే నిర్భాగ్యులైన నాదేశీయుల దుఃస్థితి నాకండ్లముందు పొడకట్టినది, వారు పడకకొఱకై ఒకచాపను గాని, దిండుకొఱకై ఒక ఇటుకను గాని సంపాదించలేకున్నారు, వారే నారక్తమాంసములు, వారీవిధంగా కష్టపడుచున్నప్పుడు నేను సుఖమైన పడకపై ఎట్లు పరుండగలను? వారిదయ నీయమైన స్థితి నామనసుకు ఎంతో ఆవేదన కలిగించినది” అని ఆఅతిథి వాపోయినాడు.

స్వదేశీయులపై ఇంతటి వాత్సల్యాభిమానములు కల్గిన ఆమహానీయు డెవ్వరు? అతడే స్వామి వివేకానందుడు, నవభారతమార్గదర్శకుడు, భారతమాతృ పూజాఫలము, ముముక్షు

వులకు పెన్నిధి, జిజ్ఞాసువులకు కల్పవృక్షము దేశ భక్తులకు నాయకాగ్రణి,

రాజకీయనాయకులను, ఉన్నతోద్యోగులను మనము దేశభక్తులని పొగడుదుము, కాని కేవలము పదవులు, నాయకత్వము, కీర్తి, దేశభక్తికి చిహ్నములు కావు, నిజమైన దేశభక్తికి బాహ్యపటాటోప మనఃపనరము, అది మానసికమైనది, దాని లక్షణములు వివేకానందుని పద్దనే తెలుసుకొనవలెను.

దేశభక్తినిగూర్చి ఆయన ఏమని ఉద్ఘాటించినాడు? “మీరు వ్యసనపడుచున్నారా? దేవతలు, ఋషులు కన్న సంతానములో లక్షలు, లక్షలుగా మూర్ఖులకు పొరుగు వారైనారని మీరు ఆవేదనపడుచున్నారా? నేడు లక్షలాదిగా పస్తుపడియున్నారని, యుగ యుగములుగా లక్షలకొద్ది పస్తుపడియున్నారని మీరు వ్యాకులపడుచున్నారా? కారుమే ఘమువలె అజ్ఞానము దేశమును ఆనరించిన దని మీరు వ్యసనపడుచున్నారా? అది మీకు వ్యాకులము కల్గించుచున్నదా? అది మిమ్ము నిద్రాఠహితులను చేయుచున్నదా? అది మీ సరములద్వారా మీరక్తమును చేరినదా? మీ హృదయస్పందనలో కలసినదా? అది మిమ్ములను దాదాపు పిచ్చివారిగా చేసినదా? దుఃఖము వినాశము అను ఏకైక భావమే మీకెప్పుడైన కల్గినదా? ఎప్పుడైన మీకీర్తిని, మీ భార్యలను, మీబిడ్డలను, మీఆస్తిని తుదకు మీశరీరములను కూడ మరచినారా? మిమ్మది

దాదాపు పిచ్చివారినిగా చేసినదా? అదే నిజమైన దేశభక్తుడగుటకు మొదటిమెట్టు, మొట్టమొదటిమెట్టు

స్వామి అటువంటి దేశభక్తుడు. “నాదేశములో ఒకకుక్కకూడ ఆకలిగా ఉన్నంతవరకు, నేను స్వర్గమునకు పోవుటకుకూడ ఇష్టపడను” అని వచించిన మహామనిషి. “ప్రజలను నిర్లక్ష్యముచేయుట మన జాతీయదోషమని నేను భావించెదను. అదే మనవలసమునకు దారితీసినది” అన్నట్టి దృక్పథ మాయనకు కల్గినది. అందువలన దేశపురోభివృద్ధికై ఆయన అన్నిరంగములయందు సర్వతోముఖ కృషి చేసినాడు.

ప్రప్రళమముగా దీనజనోద్ధరణకై ఆయన కొందఱు భారతీయధనికులసహాయ మర్థించినాడు. స్వార్థపరులైన ఆధనికు లా మాటలు పెడచెప్పి బెట్టిరి, అందుచేత ఆయన తన ప్రయత్నములకు కావలసినసంపత్తిని అమెరికాలో చేకూర్చుకొనవలె నని అనుకొనెను. ఇంతలో చికాగోనగరములో నానామతసభాసమావేశము ఏర్పాటు చేయబడినది. ఒకే దెబ్బకు రెండు పిట్టలన్నట్లు ఆసమావేశములో పాల్గొనుట ద్వారా వివేకానందుడు హిందూమతప్రచారమును, దీనజనోద్ధరణ కార్యక్రమప్రారంభోత్సవమును సాధించెను. సభ మొదటి సమావేశముననే వివేకానందుని కీర్తి మిన్నందుకొనెను. అమెరికా అంతట ఒక్కరోజులో ఆయనపేరు మార్కెట్లోకి పోయెను. “హైందవ ఝంఝామాతము”, “ఈశ్వరప్రేరిత వక్త” ఇత్యాదిగా ఆయన స్తుతింపబడెను. ఆయనప్రభావము అమెరికనులలో ఎంతగా వ్యాపించిన దనగా నానామత సభసమావేశములలో జనాకర్షణకొరకై

ఆయన ఉపన్యాసమును కట్టకడపట ఏర్పాటు చేసెడివారట!

అసభ పూర్తియైనతర్వాత స్వామి అమెరికాలోను తదితర పాశ్చాత్యదేశములలోను కొన్ని సంవత్సరములు వర్తించినాడు. భారతీయచరిత్రను, సంస్కృతిని, వేదాంతమును పాశ్చాత్యులకు తెలియబఱచినాడు. ప్రాచీన భారతవైభవమును వారికి చాటినాడు. తాను మాత్రము వారిలోని గొప్పతనమును, మంచి తనమును గ్రహించినాడు. కాని ఈ భారతీయతను, అకుంతితదేశభక్తిని జనువందైనను కోల్పోవలేదు. పైపెచ్చు పెంపొందించుకొనెను. స్వామి భారతదేశమునకు పోవుటకు ముందు వారిశిష్యులొకరు ప్రశ్నించినాడతా- “స్వామీ, నాల్గు సంవత్సరములు మాదేశీయులసాహచర్యములో గడిపి, ఎంతో ప్రేమ, ఆదరము, గౌరవము పొందినారు. ఈ దేశపు ఔన్నత్యమును, పురోభివృద్ధిని గమనించినారు. ఇవన్నియు అనుభవించిన తర్వాత అగాధమైన అజ్ఞానములో, అసహ్యకరమైన ఆచారవ్యవహారములలో మునిగియున్న భారతదేశమును మీరెట్లు ప్రేమింతురు?” తక్షణమే స్వామి గంభీరముగా బదులుచెప్పినాడు. “నేను ప్రయాణమై వచ్చుటకు ముందు భారతదేశమును ప్రేమించినాను. ప్రస్తుతము భారతదేశపుధూళి పైతము నాకు పవిత్రమైనది. ప్రస్తుత మది పుణ్యభూమి. యాత్రాస్థలము. తీర్థము. ఆతురతతో నేను భారతదేశపు పునీతధూళిపై పొర్లాడుశుభదినమునకై ఎదురుచూచుచున్నాను”

ఈదేశప్రేమయే వివేకానందుని ప్రాభవమునకు మూలకారణము. ఎంతో సన్నాహములు, ప్రవక్తలు జన్మించినారు, కీర్తిని పొంది



నాడు, కాని కొంతకాలముతర్వాత ఆనేకులు వారిని మఱచినారు. ఎంతో జ్ఞానులు తమ ప్రాశస్త్యము వెల్లడించినారు, అది వారి మరణానంతరము మఱుగుపడినది. కాని వివేకానందుని దేశము మఱవలేదు, మఱవదు, అందుకు కారణ మాయనశుష్కవేదాంతి కాక పోవుటయే, అనాటి భారతదేశదుస్థితికి ఆయన చలించిపోయినాడు, “పాడిపాడిగా రాలు చున్నట్టి మట్టిగోడలతో, పెరుగుబొంగుల అస్థి పంజరముతో శిథిలమైన పైకప్పులతో గుడిసెల గుంపులు కనపడుచున్నవి, కృశించిన పడుచు వాడు ముసలివాడు చిదగుబొంతలు ధరించిన దేహములతో ఇక్కడ అక్కడ తిరుగుచున్నారు, వారిముఖములలో కరాబ్బముల నాటి దారిద్ర్యము, గాఢనిరాశాశీఘలు తాండవించుచున్నవి, అవులు, ఎద్దులు, దున్నపోతులు అన్నిచోట్ల ఉన్నవి. అయ్యో వాని కండ్లలో అదే దీనదృష్టి; అదే బలహీనదేహములు, దారిద్ర్యకృశన ముఱుగుడు, పెంట పోగులు, ఇది ఈనాటి మన భారతదేశం!” అని వాపోయినాడు. దేశ సముద్రణమే తన ప్రథమకర్తవ్యమని తీర్మానించుకొనినాడు.

ఆయన సర్వసంగపరిత్యాగియైన పరివ్రాజకుడైనను దైవనందినావసరములకూడ తీరక అల్లాడుచున్న ప్రజలకు మతమునుగూర్చి భక్తిని గూర్చి బోధించుట వృథాప్రయాస యని గుర్తించినాడు. వారందఱు గాఢతపస్సులో తలమునుకలై యున్నారు. ఆతపస్సునుండి వారిని వెలికి తెచ్చుట తేలిక కాదు, వారిని సాత్త్వికులను చేయుట దుస్సాధ్యము, మొదట వారిని సామాన్యమానవులను చేయవలెను, తర్వాతనే వారు ఔన్నత్యము పొందగలరు, అందుకు మార్గము వారి దుఃఖితిని తొలగించి,

నిరాశను నిస్పృహను పరిమార్చి, ఆహారవస్త్రములను కల్పించి, విద్యాబుద్ధులుగఱపి స్వయం శక్తిని పెంపొందించుటయే. కాబట్టి వివేకానందుడు నవభారతనిర్మాణమునకు పునాది వేసినాడు.

పాశ్చాత్యదేశములనుండి తిరిగి వచ్చిన తర్వాత స్వామి బెల్గాతులో రామకృష్ణమఠమును, రామకృష్ణవిషనును స్థాపించెను. వాని ద్వారా సవ్యసాచివలె ఒకవైపు ఆధ్యాత్మికాభివృద్ధికి, మఱొకవైపు భౌతికాభివృద్ధికి కృషిచేయసాగెను. అసంస్కలు త్వరితగతితో దేశమునం దంతట విస్తరించినవి, ఖండాంతరములలోకూడ వ్యాపించినవి, అవి ఆధ్యాత్మిక కేంద్రములను నిర్వహించుట; బాలబాలికలకు యువతీయువకులకు విద్యాలయములు స్థాపించుట, నిర్భాగ్యజనులకు వైద్యసదుపాయములు చేయుట; కఱపుకాటకములు అగ్నిప్రమాదములు, వజ్రదలు మొదలగు ఈతిబాధలు సంభవించినప్పుడు ముందంజ వేసి బాధానివారణచేయుట — ఈవిధముగా

మైన ప్రజాసేవ చేయుచున్నవి. ఈసంస్థల స్థాపించుటయే స్వామి దేశము; కొనర్చిన మహాన్నతసేవ.

కాని ఆయన అంతటితో విశ్రమించలేదు, దేశపునర్నిర్మాణమునకు ముఖ్యవరోధము సాంఘికదురాచారము లని గ్రహించి వాటిని రూపుమాపుటకు కంకణము కట్టుకొనెను.

ప్రప్రథమముగా ఆయనదృష్టి అస్పృశ్యతవైపు మరలినది. హిందువులలో కొందఱు క్షీణించి, క్షీణించి, క్షీణించి మానవుడు చేరగల చివరిదశవఱకు రాగా, ఉన్నతవర్గీయులు కేవలము వారిని స్పృశించుటగాని, వారితో కూర్చుండుట కాని అశౌచమని భావించి ఆ

యభాగ్యులను “దూర మవసర లే చండాల” అని తిరస్కరించుచుండిరి. ఇది స్వామికి హృదయశల్కమైనది. మ హాత్మ్య త మైన మన హిందూమతమును మఱచి, సంస్కృతిని విస్మరించి కేవలము “తాకవద్దు” మతస్థులుగా మారిపోయినా మని, వంటయిల్లే దేవళముగా, వంటపాత్రలే దేవతలుగా “తాకవద్దు” అన్న దేవతముగా హిందువులు దిగజాతిపోయి రని ఆయన అంగలార్చెను. అస్పృశ్యత సిగ్గుచేటని, తరతరములుగా మనసోదరులైనవారిని దూరముగా నుంచుట తగ దని, సాటిహిందువులను దూరముగా నుంచి సాంఘికహక్కులకై వారు అన్యమతములు స్వీకరించునట్లు చేయుట పరమ మూర్ఖత్వ మని, అస్పృశ్యతను పాటించుట పిచ్చితన మని, అటువంటివారున్న ప్రదేశములు పిచ్చాసుపత్రు లని స్వామి సవర్ణులకు నయమున భయమున ఆదురాచారము మానుడని బోధించెను. మనము మనచుట్టును ఉన్న వాటిని పూజింపవలెను; విరాట్ పూజయే తొలి నోము అని హితబోధ చేసెను. ఇంకను స్వామి యిట్లు ఘోషించెను :

\* పరమదయాంతరాత్మకుని  
బాహిరరూపము లిట్లు కన్పడెక  
బెరతలమందు రోయుదువే  
విశ్వమయాత్మక? నభేదబుద్ధి నే  
నరుండు సమస్తముక ద్రికర  
ణంబులఁ బ్రేమకుఁ దాపు చేయు. నా  
నరుడె మహేశ్వరుక ద్రికర  
ణంబులఁ గొల్చినవాండు చూడఁగలె.

\* పద్యానువాదము విద్యాకా శ్రీ బులుగు వేంకటేశ్వరు, ఎమ్.ఏ. గారిది.

కేవలము పురుషులే కాక స్త్రీలుకూడ ఉన్నతిపొందవలె నని స్వామి వక్కాణించినాడు. అనాదినుండి భారతనారీమణులు పురుషులకు దీటుగా విద్యావత్తులై యుండినారు. వేదకాలమునుండి గౌరవింపబడుచుండినారు. కాని ప్రస్తుతము వారు గౌరవహీనలై యుండుట ఆయనకు వ్యాకులత కల్గించినది. స్త్రీలను “తుచ్చమైనపురుగులని”, “నరకద్వారము” అని దూషించుట దోష మని పురుషులను హెచ్చరించినాడు. స్త్రీలు అభివృద్ధిపొందనిదే గృహము కాని, గ్రామము కాని, సంఘము కాని, దేశము కాని పురోభివృద్ధి చెందజాలదని వాదించుచు మన మూలపురుషుడైన మనువు ప్రజలకు

యత్ర నార్య స్తు పూజ్యస్తే  
రమస్తే తత్ర దేవతాః  
య త్రైతా స్తు సపూజ్యస్తే  
సర్వా స్త్రతాఫలాః క్రియాః.

అని హితబోధ యొనర్చినట్లు జ్ఞప్తికితెచ్చెను.

దురాచారనిర్మూలనతోపాటు సాంఘిక సమన్వయముకూడ దేశాభివృద్ధికి అవసరము. అందువలన స్వామి ప్రజలలో ఐకమత్యము కలిగించుటకై కృషి చేసెను. అనేకులు హిందువులైనను వర్గద్వేషముతో, ప్రాంతీయ మూఢవిశ్వాసములలో మునిగియుండిరి. దురహంకారముతో తమతమవర్గములుమాత్రమే శ్రేష్ఠమైన వనియు, తమతమమూఢవిశ్వాసములు ప్రామాణికము లనియు వారిలో వారు పోరాడుకొనుచుండిరి. స్వకలహములు మనసును కలుషితము చేసి, ఆలోచనను పాడుపఱచి, దేశాధార్థ్యమును తగ్గించి సంఘమునకు చేటు తెచ్చు నని గ్రహించిన స్వామి

మనపూర్వికలు, మనస్కృతులు గర్హించిన కలహములను మాని, విరోధమును విసర్జించి పరస్పర సాహాయ్యము చేసికొను విశాలదృశ్యభవవలంబింపుడని హిందువులను హెచ్చరించెను. “మనమందఱము—ద్వైతములు, అద్వైతములు, విశిష్టాద్వైతములు, సాగుపతులు, మొట్టమొదట హిందువులము. ఏవర్గమునకు చెందినప్పటికి కొన్ని సామాన్యలక్షణములు ఏకైకలక్ష్యముగా అనుభవసిద్ధిని కలవారము. భగవంతుని వివిధ నామములు ఒకేసర్వోత్కృష్టవశీవిని తెలుపుచున్నవి. ఏకం సత్ పితృవాచనముగా వదన్తి—ఒకేవస్తువును ఋషులు వివిధనామధేయములతో పేర్కొనుచున్నాడు. ద్వైతము, విశిష్టాద్వైతము, అద్వైతము అను మూడుమార్గములు విభిన్నమైనవి కావు. అవి ఆధ్యాత్మికాభివృద్ధిలో వివిధదశలు.....కర్మ, భక్తి, ధ్యానము, జ్ఞానము అన్నియు దాని (హిందూమత) ఆధ్యాత్మిక జీవితపథకములో సముచిత స్థానము కల్గియున్నవి. దానికర్మయోగము, భక్తియోగము, రాజయోగము, జ్ఞానయోగము ఆధ్యాత్మికజీవితపు సంపూర్ణచిత్రము” అని ఉపన్యసించుచు ఆయన హిందువులలో ఐకమత్యము కల్గించెను.

అంతే కాక వివేకానందుడు దక్షిణభారతదేశీయులు ద్రావిడజాతీయులని, వారు ఆర్యులైన ఉత్తరభారతీయులకు సంపూర్ణముగా విభిన్నులని, దక్షిణభారతదేశములోని బ్రాహ్మణులు మాత్రమే ఉత్తరమునుండి వచ్చిన ఆర్యులని కొందఱు ప్రచారము చేయు వాదమును ఖండించెను. “ఇదిపూర్తిగా నిరాధారము....భేద మొక్కడఁగన్నది? కొంచెము భాషాభేదముమాత్రమే. సంస్కృతము మాట్లాడు బ్రాహ్మణులు దక్షిణభారతదేశమునకు

వచ్చి ద్రావిడభాషను స్వీకరించిన ట్లయిన ఇతరకలములుకూడ ఉత్తరభారతదేశమునుండి వచ్చి ద్రావిడభాషలను స్వీకరించియుండవచ్చును. కాని వీరందఱు ఉత్తరమునుండి వచ్చిన ఆర్యులే. భారతదేశము సంపూర్ణముగా ఆర్యదేశమే. ఇంకేదియు కాదు” అని స్వామి విభేదములను ఖండించి ఏకీకరణను ప్రోత్సహించెను.

ఐక్యమునకు ముఖ్యసాధనముభాష. యావద్భారతదేశమును రాజకీయముగా, సాంస్కృతికముగా, సాంఘికముగా ఐక్యపఱచుటకు ఒక సామాన్యభాష అవసరము. వివేకానందుడు సంస్కృతము ఈపాత్రను నిర్వహించగలదని గుర్తించెను. తరతరములనుండి పేదములు, పురాణములు, ఇతిహాసములు, శాస్త్రములు సంస్కృతభాషలో రచింపబడిన గ్రంథముల ద్వారా వ్యాప్తి నొందినవి. అంతప్రాచీనము, అంతవిస్తృతము, అంతభాగ్యవంతము అయిన భాష వేతొకటి లేదు. సంస్కృతపదముల శబ్దము మాత్రమే జాతికి గౌరవము, శక్తి, బలము ఇచ్చును. అది భారతీయసంస్కృతికి చిహ్నము. ఇందువలన విషయములు ప్రాంతీయభాషద్వారా తెలిసికొన్నప్పటికి, అదే సమయమలో సంస్కృతభాషాపఠనము అవసరము. ముఖ్యముగా నిమ్నవర్గములవారిని ఉద్దేశించి “మీపరిస్థితిని మెఱుగుపఱచుకొనుటకు ఒకేమార్గము సంస్కృతభాషాపఠనము” అని వక్కాణించెను.

వివేకానందుడు తనఆశయసాధనకై విద్యావంతులలో మార్పుతేవలెనని గ్రహించినాడు. పాశ్చాత్య విద్యావిధానమువలన వంతులలో పాశ్చాత్యవిద్యామోహము ప్రబ

లమై పోయి స్వదేశ సున్నను, స్వమత మన్నను, స్వసంప్రదాయమన్నను మెగలుపుట్టి నది, అగ్నికి ఆజ్యము తోడయినట్లు విదేశీయ మతప్రచారకులప్రభావమువలన వారిలో అనే కులకు మనమండలము సూర్యాచారపరాయణుల మన్నన మృత్యుకము కల్గినది. అది పోగొట్ట దలచి ఆయన మనమతము అశాస్త్రీయమైనది కాదనియు, శాస్త్రసమ్మతమైనదినియు, దాని కర్మశాసనము, దానిపరిత్యాగసిద్ధాంతము, దానివిశ్వపరిణామభావన, దానిమానవమనస్తత్వప్రావీణ్యము, దానిజ్ఞానసిద్ధాంతము, శుద్ధమునుగూర్చి దాని భావము, దానిమోక్షపథకము మొదలైనవన్నియు హిందూమతశాస్త్రీయతను తెలుపుచున్న వని ఉద్ఘాటించి విద్యావంతుల అపోహలు తొలగించెను.

స్వామివిద్యానిధానములోకూడి మాఝు రావలెని సూచించెను. “విద్య మీ మెదడులో ఉంచబడి జీవితమంతయు జీర్ణము కాక కుళ్లిపోవు సమాచారము కాదు, జీవితనిర్మాణాత్మకమైన, మానవతాకరమైన, శీలకారకమైన భావములను మనము జీర్ణముచేసికొనవలెను”. అందుకు కేవలము పాశ్చాత్యవిద్యపనికి రాదు, ఆయన ఉద్దేశ్యములో ఆదర్శ విద్య ఆధ్యాత్మికవిహితవిషయముల సమన్వయమై దేశీయులచేతులలో జాతీయమార్గములో జాతీయపద్ధతులద్వారా బోధింపబడవలెను. శ్రీరామకృష్ణమిషను యాజమాన్యమున నున్న అనేకవిద్యాలయములలో లక్షలాది బాలబాలికలు, యువతీయువకులు ఇట్టి ఆదర్శవిద్యను పొందుట ముదాపహము. దేశీయపురోభివృద్ధికారకము.

దేశపునర్నిర్మాణములో యువకులే ముఖ్య పాత్రను నిర్వహించవలెను కనుక స్వామి

దృష్టి ఎల్లప్పుడు వారిపై నిమగ్నమై యుండెడిది, అవకాశ మున్నప్పుడెల్ల ఆయన వారిలో దేశప్రేమ, దైవభక్తి, ప్రజాసేవ మొనరించుటకై ఉజ్జ్వలమైన ఉపన్యాసము లిచ్చెను. “మనకు కావలసినది రక్తములో చేప, నరములలో శక్తి, ఇనుపకండరములు, ఉక్కు-నరములు. మెత్తగా బుడబుడనుండు ఆలోచనలు కాను, యువకులకు మన స్మృతులనత్యమును స్వదేశములోను పరదేశములలోను జోధించుటకై తగిన శిక్షణ ఇచ్చు సంస్థలను భారతదేశములో స్థాపించుట నా ప్రణాళిక, మనుష్యులు, మనుష్యులు, మనుష్యులు. పిరే కావలెను, మిగిలినవన్నియు సీద మగును. కాని శక్తివంతమైన, చార్లెస్ వంటులైన విశ్వాసపూరితులైన మనుష్యులు - నరనరములలో నన్నకమునిండినవాడు కావలెను, అటువంటివాడు నూతనమందున్న చాలును, ప్రపంచము తలక్రిందు లగును... .. బానిసగా నుండుట విడిచిపెట్టుము, రాబోవు ఏబదిసంవత్సరములవఱకు- ఈమహానీయభారతమాత, ఇదే మనశ్రుతిగా ఉండవలెను, అంతవఱకు మనమనస్సులనుండి తదితరవ్యర్థ దేవతలు మాయమై పోనిమ్ము” అని యువకుల నాయన ఉత్తేజితలను చేసెను. మద్రాసువిద్యార్థులు గుఱ్ఱములను విప్పి వేసి స్వామిరథమును స్వయముగా లాగి రన్న వారిపై ఆయనప్రభావ మెంతటి గురుతరమైనదో తేటతెల్ల మగుచున్నది.

ఇటువంటి మహనీయుడు పిన్నవయసులో మరణించుట భారతమాతకు తీరనిగర్భశోకము, కాని ఏడుసంవత్సరములలో ఆయన అనమానకౌశల్యముతో భారతపునర్నిర్మాణమునకు పునాది వేసి భారతాంబ కెనలేని సంతోషము

కల్గించెను. ప్రతిరంగములోను పురోభివృద్ధి సాధించుటకు ప్రణాళికలు వేశెను. ఇంతటి దేశభక్తుడు స్వాతంత్ర్యసమరమునే ఎందుకు ప్రారంభింపలే దన్న సందేహము కొందఱికి కల్గవచ్చును. కాని స్వాతంత్ర్యము సాధించుటకు ముందు కొంతప్రారంభకార్యక్రమము నిర్వహించవలెను. నిద్రాణమైయున్న దేశమును చైతన్యవంతము చేయవలెను, ప్రజలను కార్యోన్ముఖుల గావింపవలెను, అప్పటికి గాని వారు స్వరాజ్యోద్యమములో పాల్గొనుటకు సిద్ధము కాదు. అందుచేత స్వామి ప్రారంభ ప్రయత్నములలో నిమగ్నుడై యుండెను. పెగాతాను నలువదివేలవఱకు జీవింప నని తెలిసి కొన్న ఆమహాశయ్యుడు తనజీవితకాలమున సాధింపగలకార్యములనే ప్రారంభించుట సముచితమని తలపోసి దురాచారనిర్మూలన, విద్యా సంస్కరణ, దేశైకమత్యము మొదలైనవాటి కొరకు ప్రయత్నించి కృతకృత్యుడయ్యెను. ఆవిధముగ సకలరంగములలో కృషిసల్పిన వారు సమకాలీనభారతీయులలో మృగ్యులు. అందువల్లనే వివేకానందస్వామి నవభారత మార్గదర్శకుడు. నవభారతనిర్మాతలలో ప్రప్రథముడు.

ఈనాడు పవిత్రభారతదేశమును వినీల యుద్ధమేఘములు ఆవరించుచున్నవి ప్రజలు భయభ్రాంతు లగుచున్నాడు. నాయకులలో కొందఱు “మనము ఆదేశముతో చేరిపోవలెను. ఈదేశమున్నే హము ఎఱైన సంపాదించవలెను” అని వాదించుచున్నాడు. కాని స్వయంశక్తితో విజయము సాధింపగల మను ఆత్మవిశ్వాసము మన కుండవలెను. భారత మాతయన్న భక్తి, సోదరభారతీయు లన్న ప్రేమ, స్వాభిమానము, క్రమశిక్షణ ఇట్టి విపత్కరపరిస్థితిలో అత్యవసరము, అవన్నియు వివేకానందశంఖారావశ్రవణ మాత్రమున నేకలును—

“ఓధీరుడా, ధైర్యము తెచ్చుకొనుము. నీవు భారతీయుడై నందుకు గర్వించి, సగర్వముగా ‘నేను భారతీయుడను, ప్రతిభారతీయుడు నాసోదరుడు, భారతీయుడే నాజీవితము, భారతీయ దేవీదేవతలే నాదేవుడు, భారతీయ సంఘము నాపసిలేనపు ఊయల, యావనపు ఆనందవనము, వృద్ధాప్యపుపవిత్రస్వర్గము, వారణాసి’ అని ఉద్ఘాటించుము. సోదరా ప్రకటించుము : ‘భారతభూమి నా ఉత్తమోత్తమ స్వర్గము. భారతదేశక్షేమమే నాక్షేమము’.

### రాజహంసనిపుణ రామకృష్ణ !

ఏకశయ్యనుండు నిల్లాలి నేమరి యిహపరసుఖభేద మెంచుకొంచు యోగనిద్ర గన్న యోగీంద్ర, ప్రణతులు రాజహంస నిపుణ రామకృష్ణ ॥  
ఎవనియందు డిందు సీహాప్రపంచంబు శవమునందుఁబోలె శాశ్వతముగ నతఁడు మానవోత్తమాధికారము నొందు రాజహంస నిపుణ రామకృష్ణ ॥

విరులచుట్టుఁ దిరుగు భృంగంబు రొదసేయు పువులఁదేనె గొంచు మూక మాను దత్త్వవేత్తయైన దర్కంబు లుండవు రాజహంస నిపుణ రామకృష్ణ

-శ్రీ దెందులూరి గోపాలకృష్ణగారు

# శ్రీ రామ కృష్ణానందస్వామి - దక్షిణ భారతమున

## రామ కృష్ణ వేదాంతోద్యమము

మాధవ బ్రహ్మచారి

మదరాసు రామకృష్ణమతమిషనుల ప్రథమాధ్యక్షుడైన రామకృష్ణానందస్వామి ఈసంప్రదాయమువారి కెల్ల అవిన్యరణీయశక్తియూపుడు. శ్రీ రామకృష్ణదేవుని ప్రత్యక్షశిష్యులలో నొకడు, ఈ ఉద్యమమునకు మూలస్థంభములలో నొకడు. శ్రీవివేకానందస్వామి జన్మించిన 1863-వ సంవత్సరముండే ఈయనయు జన్మించినాడు కాబట్టి ఈయన శతతమజయంతి జూలై నెల 19-వ తేదీనాడు వచ్చును.

ప్రగతిశీలమైన ఆధ్యాత్మికశక్తి శ్రీరామకృష్ణునిలో రూపుదాల్చినది. శ్రాంతి సహృదయుడు రోమైరోలాఁ చెప్పినట్లు “ముప్పదికోట్ల ప్రజల రెండువేలేండ్ల ఆధ్యాత్మికజీవితము శ్రీరామకృష్ణునిలో పరిపూర్తి నొందినది. శ్రీరామకృష్ణుని సాక్షాత్కారముల అనుభవామృతమును ఈయిరువదవ శతాబ్దప్రపంచమున కందజేసి వారి ఆధ్యాత్మికత్వమును తీర్చినవారు ఆయనశిష్యులు. ఆనందేశామృతమును దక్షిణ భారతమున కందజేసినవాడు శ్రీరామకృష్ణానందస్వామి.

హుగ్లీ జిల్లాలో మాయాల్ ఇచ్చాపూర్ అను గ్రామమున ఈశ్వరచంద్రచక్రవర్తి అనెడి తాంత్రికసాధకునకు జ్యేష్ఠకుమారుడు రామ

కృష్ణానందుడు. ఇతని పూర్వాశ్రమనామ ధేయము శశిభూషణుడు. సనాతనాచారనిష్ఠ గల ఆవరణములో ఎదిగినవా డితడు. జన్మచేత ఇతడు శాక్తుడే అయినను చిత్తవృత్తిచేత వైష్ణవుడు. శ్రీగౌరాంగుని జీవితోపదేశ ప్రభావములకు లోనైన ఇతడు సదా శాకాహారి గనే యుండెను. ఇతని ఆధ్యాత్మికజీవితములోని ముఖ్యాంశములు - గురుప్రపత్తి, గురుసేవ— “మానవునిలోని మానవుడు తన్ను చూపుకొన్నప్పుడు అత డన్ని విధములైన ఘోరకార్యములను జేయును. మానవునిలో దేవుడు తన్ను చూపుకొన్నప్పుడు అతడు మంచివాడగును, పవిత్రుడగును, ధార్మికుడగును—” అనెడి ఈ మొదలైన ఆయన బోధనలు అతని ధార్మికవైఖరిని వ్యక్తపఱచును. తానుభక్తుడే ఐనను జ్ఞానకర్మయోగ మార్గములందు ఆదరము కలిగియే యుండెను. అంతేకాదు, జ్ఞానకర్మయోగ సూత్రములకు లక్ష్యపరిపూర్తి అతని యందే కలిగెను. ఆయన చెప్పినాడు: “మోక్షమనగా స్వర్గమునకు పోవుట కాదు, నీవు విశిష్టాద్వైతివేని భగవంతుని పుత్రుడ వనియు అద్వైతివేని భగవంతునితో అభిన్నుడవనియు సాక్షాత్కరించుకొనుటే మోక్షము. ఈ రెండనుభవములును ఒక్కటే, అభిన్నములే.

5వీ గల అతని ఆత్మ శైశవమునుండియు దేవునకై తహతహలాడి నది. 1883 లో శ్రీరామకృష్ణునితో సమాగమము కలిగినప్పుడే అతని ఈ ఆకలి తీరినది. ప్రథమదర్శనమప్పుడే గురుశిష్యు లొక రొకరిని అర్థముచేసికొనిరి. సుదృఢప్రేమపాశబద్ధులైరి. శశి తన్ను గురుచరణములకు పూర్తిగా అర్పించుకొనెను. ఇందుంగూర్చి చెప్పుచు గురుదేవుని గృహసశిష్యులలో నొకడైన శ్రీరామచంద్రదత్త ఇట్లనెను : “శ్రీరామకృష్ణ దేవుని ఆశ్రయించిన వారందఱును ఏదో ఒక ప్రయోజనమును కోరియే ఆశ్రయించిరి. ‘నే నెట్లు రక్షింపబడుదును’ ‘ఆధ్యాత్మికజీవితమున నే నెట్లు పురోగమింతును’ అని ఈరీతి వారడుగుచుందురు—అట్టి ప్రయోజనాపేక్ష శశికి లేదు. తన ఆత్మను పరిపూర్ణముగ గురుదేవునకు అర్పించుకొని నిస్వార్థసేవాధర్మమును ఆయనయొద్దనుండి నేర్చుకొనెను. ఆధర్మానుష్ఠానముచేతనే ఆయనకు నిరుపమానధన్యత సిద్ధించినది పరమానందకర గురుదేవుని సన్నిధానములో సంవత్సరములు గడిచి పోయినవి.

గురుదేవుడు వ్యాధిగ్రస్తుడైనప్పుడు శశి చదువుకు స్వస్తిచెప్పి గురుదేవునికి పరిచర్య చేయుటకు పరుగున వచ్చెను. అతని గురుభక్తియు గురుసేవయు మిక్కిలి అపూర్వములైనందుచేతనే శ్రీరామకృష్ణుని మహాసమాధి కసంతరము యువశిష్యులు సన్నాహపడితమను స్వీకరించినప్పుడు శ్రీవివేకానందస్వామి శశి మహారాజుకు రామకృష్ణానందుడను పేరు చెప్పెను.

బరానగరమున నొక బాడుగింట శ్రీరామకృష్ణుని శిష్యులు కూడిరి. అప్పుడు శ్రీరామ

కృష్ణానందస్వామి గురుదేవుని అస్థికల పరిరక్షణమునకును సోదరశిష్యులపరిచర్యకును సర్వాత్మగా తన్నర్పించుకొనెను. మతమునకు దినములు గడవని ఆకష్టకాలములో దాని పోషణకై అతడు కొన్ని నెలలు ఒక హైస్కూలులో ఉపాధ్యాయుడుగ కూడ పనిచేసెను. దానిని గూర్చి శ్రీవివేకానందస్వామి ఇట్లనెను : “అహో, శశియందు లక్ష్యాభివేషము ఎంతగా కనిపించెడిది! మాకు అతడే తల్లి. మేము వేకువను మూడుగంటలకు నిద్రలేచెడి వారము, పూజామందిరమున జపధ్యానము లకై కూర్చుండెడివారము. సాయంకాలము నాలుగైదుగంటలవఱకు ధ్యానము సాగిన దినములు కూడ కలవు. మాకు భోజనముపెట్టుటకై శశి వేచియుండెడివాడు. ఆవశ్యకమగుచో ధ్యానమునుండి మమ్ము బలాత్కారముగ లాగివేసెడివాడు. అప్పుడు ఈలోకము ఉన్నదో లేదో, ఎవడు లక్ష్యపెట్టినాడు”.

తర్వాత యువసన్న్యాసుల కందటికిని సర్వటనత్పన్న కలిగినప్పుడు గురుదేవుని అస్థికల పూజనుండి కదలకుండు నిశ్చయము రామకృష్ణానందస్వామికి మాత్రమే యుండెను. ఆయనకు అన్నియాత్రలకంటెను గురుపాద సేవయే అధిగోదాత్తతావహము. ఉన్నతి కరము. సోదరశిష్యులు ఎక్కడెక్కడ అల్లాడుచుండినను మతములోని రామకృష్ణానందుని సన్నిధానము వారి నట కాకర్షించెడిది. “శశియే లేకుండిన మతములో మా జీవితమే అసాధ్యముగ నుండెడిది—” అని శ్రీవివేకానందస్వామి ఒకప్పుడు చెప్పెను.

పాశ్చాత్యదేశములనుండి మరలినచ్చిన వివేకానందస్వామిని మద్రాసుభక్తులు “ఇచట

నొక ఆధ్యాత్మిక కేంద్రమును ప్రారంభింపు” మని ప్రార్థింపగా ఆయన మనసునకు తటాలున స్ఫురించిన వ్యక్తి రామకృష్ణానందస్వామి. ఏలయన సనాతనాచారనిష్ఠ దక్షిణభారతదేశమున కలంకార మగునేని (శ్రీ)రామకృష్ణానందస్వామి సనాతనాచారనిష్ఠకే అలంకారమైనవాడని ఆయన యెఱుగును. కావున “దక్షిణభారతమున అత్యంతాచారనిష్ఠులను మించిన నిష్కలవాడును భగవద్భావనపూజలలో అద్వితీయుడును అనతికాంతుడు నగు నొకనిని మీ యొద్దకు పంపెదను” అనెను. గురుదేవుని అస్థి కలపర్యవేక్షణను మాని కల్కత్తాకే నను పోని రామకృష్ణానందుడు మదరాసుకు పోయినాడని వివేకానందునాజును శిరసా వహించి (శ్రీ)రామకృష్ణుని చిత్రపట మొక్కటే తన ధనముగ 1897 మార్చి నెలలో మదరాసుకు వచ్చి చేరెను.

మదరాసులో స్వామి మొదట ‘ఘోరా కాటేజి’లో నుండెను, తర్వాత (శ్రీ)నివేకానందస్వామివాసముచే పవిత్ర ‘ఐస్వాసు’కు మాయెను. గురుదేవుని గుడియే కేంద్రస్థానముగా, స్వామి కార్యక్రమములు సాగెడివి. ఆయన ఆరాధించుచున్న పక్షులు ఆ ఆరాధనము వేల్పులకు పైతము దర్శనీయము చూచుచుండుభక్తులు తద్వ్యక్తిచే అత్యంతము ముగ్ధులైతామును భక్తివేగితో లయ్యెడివారు.

ఐస్వాసు (శ్రీ) బిలిగిరి అయ్యంగారిది. ఆయన మరణించినపిమ్మట అది ఏలమువేయబడెను. స్వామి కొంతపైకము పోగుచేసి 1907 లో మైలాపూరు బ్రాహ్మసరోవరలో నొకయిల్లు కట్టగొని అచ్చటికి చేరెను, కాని అది పగులు వాడినది, అందుండుట ఆసాయకర మయ్యెను.

రామకృష్ణానందస్వామి ఎన్నో కష్టములకు పాలయ్యెను. ఆనాటి ఆయన తపఃఫలముగనే ఇప్పటి మతభవననిర్మాణము 1917 లో పూర్తి అయ్యెను.

ప్రారంభదినములలో స్వామి చాలకష్టములు పడెను. తనకు తానే వంటవాడుగా సేవకుడుగా ఉండుచు, ఉపన్యాసములు పాఠబోధనములు మున్నగువాని ద్వారా నగర వివిధభాగములలో వేదాంతకార్యక్రమమును సాగించుచుండెను. ఎంతో దూరము నడచి పోవలసియు వచ్చెడిది. కాని తనకే శక్యమగు ధైర్యశాంతములతో ఆకష్టముల నాయన ఓర్చుకొనెను. తనఆత్మను భగవంతునిలో లీనమొనర్చుకొని అత డాచిక్కుల నెదుర్కొనెను. “హృదయమున పరిపూర్ణమై రాగ్యముతో మీరు పనిసాగింతురేని, మీకు దుఃఖము గల్గదు. లోకములో మీరు పనిచేయగోరుదురేని, ఈమార్గము ననుసరించిననే కర్మశృంఖలల త్రెంచుకొనగలరు” అనుట ఆయన ఉపదేశము. పాఠమును వినుట కెవ్వరును రాకున్నను, అంతసేపును దానిని మననము చేయుచు ఆయన అచ్చటనే ఉండెడువాడు. “నేను వచ్చినది విద్యను నాకు బోధపడజేసి కొనుటకే” అనెడివాడు. అచిర కాలములో ఆయన పాఠములును ఉపన్యాసములును జనప్రీతిని చూరగొన్నవి. మహాదరముతో ఆ సమాగమములను స్మరించుచుండు వారిపృథుడును కలరు. సోదరి దేవమాత తన గ్రంథములో ఇట్లు వ్రాసియున్నది. “(శ్రీ)రామకృష్ణానందస్వామి మతపవిత్రత నెవనిని మఱవనీయదు. అవిచారితముగ ఎవడేని మతములో వార్తాప్రతికను చదువబూనిన దాని నావల



పెట్ట వోయి, వేటెచ్చటనైన చదువుకో దగిన దది, ఇది భగవద్భావముచేయవలసినచోటు' అని మందలించగా నేను కొన్నితూర్లు విని యున్నాను”.

వేదాంతప్రచారాభినివేశము చాల గల వాడు స్వామి. మద్రాసులో మైలాపూరు తిరువల్లి క్షేత్ర చింతాద్రిపేట టంకసాల మున్నగుప్రాంతాలకును, వెలుపల వానియం శాడి అరకంపట్టి కృష్ణగిరి బరూడు తిరునల్వేలి ధర్మపురి మచిలీపట్టణము మున్నగుచోట్లకును ఆయన ఉపన్యాసాదికములు వ్యాపించినవి. వేదాంతకార్యక్రమమును శాశ్వతముగ సాగించుచుండటకై ఆయన కొన్నిచోట్ల వివేకానందసంఘములు నేర్పజచినాడు.

1905 ఫిబ్రవరినెలలో రామకృష్ణానంద స్వామి ప్రారంభించిన విద్యాధ్యయన విడిది (స్టూడెంటుహోము) దీనమానవులపట్ల స్వామి కుండిన కృపను ఇప్పటికిని స్మరింపజేయునదై యున్నది.

మదరాసుననే కాక దక్షిణభారతమున పెక్కుచోట్లలోను, సింహళముందును రంగూను

నందును, మలయాయందును, కేంద్రముల నాయన ప్రారంభించినాడు.

ఆంగ్లములోను వంగభాషలోను ఆయన పెక్కు గ్రంథములు రచించినాడు. ఆయన బెంగాలీలో వ్రాసిన “శ్రీరామానుజుని జీవిత చరిత్రము” ఉత్తరభారతమున ఆ ఆచార్యుని జీవితచరిత్రమును జనప్రీతికరముగ చేసినది.

మాతృశ్రీయు శ్రీబ్రహ్మానందస్వామియు వచ్చి దక్షిణభారతదేశమునకు ధన్యత గల్గింప వలె ననడి శ్రీరామకృష్ణానందుని కోర్కె 1911 లో నెఱవేఱినది.

నిర్విరామ దుర్వహకార్యనిర్వహణముచే ఆయన ఆరోగ్యము చెడి, క్షయవ్యాధి పైకొని, 1911 ఆగస్టులో మహాసమాధి నొందించినది.

గురుభక్తికిని ప్రజాసేవకును ‘ఆత్మనో మోక్షార్థమ్ జగదితాయ చ’ అను ఆదర్శమున కును మహాజ్ఞుల లక్ష్యము శ్రీరామకృష్ణానందస్వామి జీవితచరిత్రము.



సీ॥ అఖిలదేశముల కారీ యపదకులో బలికినా వమృతమ్ము చిలికినావు  
వేదమత మ్మెయుర్వికో ధ్యేయహాసని చాటినా విచ్చను దాటినావు  
రామకృష్ణ పదాబ్జ రజము భక్తిమతాన ముట్టినావు జగమ్ము మెట్టినావు  
గురుదేవు వాక్యములో కోకొల్లలుగ వివరజాలినా వానంద మేలినావు.

గీ॥ సర్వమతసరిపత్త్రి వేశమ్మునంది మించినావు, జగమ్ము లూరించినావు  
దైవదత్త మహావక్తృతాపటివృ, శ్రీవివేకయతీంద్ర, నిర్జితమహేంద్ర.

సీ॥ వేదాంతపీఠిలో విరివిగా దిరుగాడి ‘పంజాబు మెయి’లట్లు బర్హినావు  
నిజగురునా జలన్నియు దెల్పు భక్తుల మంచి ‘హోకోడు’ ద్రొక్కించినావు  
సలితోపన్యాసములనిచ్చి ‘వాటరు ఫాల్సు’ ధాటిని క్రిండుపఱచినావు  
ఉన్నతాదర్శమ్ము అన్నిరూపించి ‘హిందూయిజమ్ము’ను దులఁదూఁచినావు.

గీ॥ సునితాజేయ భవదీయజనవిధేయభాగధేయ మహీయసంపత్త్రి శాసన  
‘లైటుహాసు’ ను కొనగోట మీటినావు శ్రీవివేకమనీంద్ర, నిర్జితఘనీంద్ర.

శ్రీనారాయణగార్యజీ

# వార్తలు, విశేషాలు

శ్రీవివేకానందస్వామి శతతమజయంతి  
మహోత్సవములు

ఆస్సాన్సాలులో

రామకృష్ణమిషను ఆశ్రమ భవనమున ఏప్రిలు 11-వ తేదీ నుండి 30-వ తేదీ వఱకు ధర్మదినముల కార్యక్రమము నిర్వహింపబడినది. ముఖ్యోత్సవాలు : (1) 12-వ తేదీ నాడు ముఖ్యవిధులలో ఊరేగింపు, (2) పెద్దస్వాములును పౌరమహాజనులును స్వామిజీ జీవితోపదేశములగూర్చి కావించిన ఉపన్యాసములు, (3) సప్తప్రదర్శనము : మృత్యుతిమలద్వారా స్వామిజీ జీవితచరిత్ర చిత్రణము, (4) సుప్రసిద్ధ ఆకాశవాణి కళాకారులచేత భజన, (5) బేల్ కీర్తనసమర్పణము, (6) రామాయణ గేయములగానము, (7) దేహవ్యాయామాదుభృత ప్రదర్శనము, (8) స్వామిజీ అను నాటక ప్రదర్శనము, (9) స్వామిజీ జీవితమునుగూర్చి చర్చలు.

పిల్లాంగులో

ఎనిమిది దినముల కార్యక్రమము నిర్వహింపబడినది. మే 5, 1963 ప్రారంభదినము, వేదపారాయణము ఊరేగింపు పౌరసభ, అస్సాముగవర్షుడుగారగు వరిష్ట శ్రీ విష్ణు సహాయ్ సభకు అధ్యక్షత వహించిరి. ఉపన్యాసించినవారు శ్రీరంగనాథానందస్వామియు, ప్రణవాత్మానందస్వామియు. మే 6 పౌరసభ మాజి కలాలతరు ఉపన్యాసము, మే 7 మహి

శలదినము, మే 8, 1901 లో స్వామిజీ పిల్లాంగుకు విచ్చేసి బసచేసినందుకు స్మారకముగ ఒక ఫలకమును ఆవిష్కరించుట — పౌరమహాశయుల ఉపన్యాసములు, శ్రీరంగనాథానందస్వాముల ఉపన్యాసము, ప్రాంతీయ కళాకారుల గానసేవ, మే 9, శిశువులదినము, వివేకానందలీలాగీతిగానము, మే 10, భక్తి గేయావళి, మే 11, విద్యాధులదినము, మే 12, పౌరమహాసభ, ప్రముఖుల ఉపన్యాసములు.

శ్రీవివేకానందస్వామి శతతమజయంతి  
మహోత్సవముల కమిటీ - బిర్లా

శతతమజయంతి మహోత్సవప్రారంభము

ఈకమిటీవారి ఆధ్వర్యమున జనవరి 17-వ తేదీ మొదలు 25 వ తేదీవఱకు శతతమజయంతి మహోత్సవములకు ప్రారంభము కావింపబడినది. “రామకృష్ణమిషను సొసైటీ వారిగుడి, 230 బొటాటాంగ్ - పగోడారోడ్, రంగూను—”లో ప్రాతఃపూజతో కార్యక్రమమారంభమైనది. ప్రార్థన 7-30 నుండి 9-40 వఱకు గొప్పనగరోత్సవము జరిగినది, అందు పాల్గొన్నవారు దాదాపు ఒక మైలు పొడవుగా బాదులుతీరిరి. గుఱ్ఱములపై మోటారు కిక్లపై ఊరేగిన ప్రజల సంఖ్య 5000 కంటె ఎక్కువే. యధానంతరము రంగూనులో ఇంత పెద్ద ఊరేగింపు నెఱుగమన్నారు. రామకృష్ణమిషను సొసైటీభవనమునుండి సేవాశ్రమమువఱకు ఊరేగింపుసాగినది. గుడిలో

ప్రత్యేకపూజ వేదపారాయణము ధన్యుపద, శ్రీవివేకానందజీవితగ్రంథపారాయణములు జరిగినవి. ఉత్సవమునకు హాజరై ప్రసాదమును స్వీకరించిన ప్రజల సంఖ్య దాదాపు 5 లక్షలు. సాయంకాలము 5 గంటలప్పుడు సానైటీ హాలులో పౌరసభ సమావేశమైనది. తిరి - ప్యాంచియు - చిత్ - తౌంగ్ గారు సదస్యలకు స్వాగతము పలికిరి. సభలో దాదాపు రెండువందలమంది శాస్త్రభిక్షువు లుండిరి. హిందువుల సమావేశమునకు శాస్త్రులు ఇంతమంది వచ్చుటకు ఇదే మొదల లట. సభాధ్యక్షులైన సయాదాపూజ్యశ్రీ అగ్గా మహాపండిత యు, వై. లు, వున్ గారు శతవార్షికోత్సవమునకు ప్రారంభ మంగళము కావించినారు. కార్యదర్శి ఆత్మస్థానందస్వామి శ్రీరామకృష్ణ సర్వమతాధ్యక్షులైన శ్రీమన్మధవానందస్వాముల సంఘమును చదివినారు. సాయంపూజానంతరము మరలకూడిన భక్తసదస్సులో శ్రీ ఆత్మస్థానందస్వామి ఇంగ్లీషులో ధాటిమండితముగ ఉపన్యసించిరి. సమావిష్టులైన 700 భక్తమహాజనులకు ప్రసాద మీయబడినది. 18 వ తేదీనాడు తెరపై కొన్ని చలనచిత్రములు చూపబడినవి. 19 వ తేదీనాడు శ్రీస్వాహానందస్వామి కర్మయోగమునుగూర్చి ఉపన్యసించినారు. 20-వ తేదీనాడు పగలు 11-30 నుండి 2-30 వఱకు సుమారు 4,000 మందికి సమగ్రమైన విందు చేయబడినది. 22-వ తేదీనాడు అషిన్ ఒఖాటాగారు ఆంగ్లములోను బర్మీసుభాషలోను శ్రీవివేకానందస్వామి జీవిత సంఘములనుగూర్చి ఉపన్యసించిరి. 25-వ తేదీనాడు సాయంకాలము అన్ని వర్గాల విద్యార్థుల సంగీత సేవ జరిగినది. ఫిబ్రవరి 3-వ తేదీనాడు సంగీత రసము జరిగినది. ఇట్లు

విభిన్నోత్తరములైన కార్యక్రమములు ఈసంవత్సరము పొడుగునను జరుగుచుండును. నివేదికలు అప్పుడప్పుడు పత్రికలలో వెలువడుచుండును.

## శ్రీ రామకృష్ణమఠ ధర్మవైద్యశాల, మైలాపూరు

1962-63 నివేదిక

ఈధర్మవైద్యశాల ప్రజాసేవను నిర్వహిస్తూ 37 సంవత్సరాలు పూర్తిచేసింది. ఈసంవత్సరం ఇక్కడ వైద్యసాహాయ్యం పొందిన వారి సంఖ్య 1,55,037.

నేత్ర శాఖ - క్రొత్తరోగులు 2454, ప్రాతరోగులు 8,176. మొత్తము 10,630. శస్త్రచికిత్సపొందినవారు 85. కిరణచికిత్సా చికిత్స పొందినవారు 291.

శోత్ర ప్రాణ కంఠ శాఖ - ప్రాతరోగులు 8115, క్రొత్తరోగులు 4,488. మొత్తం 12,603. గవడకాయచికిత్స 61.

దంతశాఖ - వివిధ చికిత్సల పొందినవారి మొత్తం 7,689.

ఎక్స్రీ శాఖ - చికిత్సలు తీయించుకున్న వారు 666. పరిశోధనశాఖలో పరిశీలించబడిన దినుసులు మొత్తం 1,223. 1,53,953 మంది పోషణచాలని స్త్రీలకు విడ్డలకు పాలు పంచి పట్టబడినది. 6,356 గురు వ్యాధిగ్రస్త శిశువులకు మందుపాలు పంచిపెట్టబడినది. చేయబడిన ఇంజక్షన్లు : 22,359.

మైనరాపరేషన్లు - 633. ప్రణామలకు కట్టినకట్టు - 16,958.

ఈసంవత్సరం ఫనాదాయం రూ. 25,723.21 చాలలకు కృతజ్ఞతను తెలుపుకొనుచు ఉదార వ్యయం రూ. 36,800.83 కాబట్టి వచ్చుబడి మహాశయులను తమ విరాళాలను సహకార కంటే ఖర్చు రూ. 11,077.67 పోచ్చు. మునునొనసాగించుచుండవలసినదిగా ప్రార్థించు వైద్యశాలానిర్వాహకులు తమమిత్రులకు ధన చున్నారు.



## గ్రంథ పరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

నీ రాజన

(దివ్యపరిపూర్ణతను ప్రకాశింపజేయు త్రైమాసిక పత్రిక) సంవత్సర చందా రూ. 2/- ప్రాప్తిస్థానములు: నీరాజన (శాఖ) శ్రీఅరవిందాశ్రమము, పాండిచేరి-2 అనిగాని లేక నీరాజన (శ్రీ) అరవిందపతన కేంద్రము, జయపురం, (కోరాపుటి జిల్లాలు).

‘నీరాజన’ సంవత్సరానికి నాలుగు సంచికలు వెలువడును. అందు ప్రథమసంపుటియందునాల్గవ సంచిక ఇది. సంవత్సరమునకు నాల్గొక్కట వెలువరించుటలో— అభిప్రాయ మే మన— సంవత్సరమున నాల్గొక్కట మాత్రమే దర్శనభాగ్యం లభిస్తుంది భక్తమహాజనులకు. ఇది కేవలం ఒకపత్రిక కాదు — ఈ నాల్గొక సంచికలు ఒకటిగా చేరిస్తే — సమగ్రమైన ‘పూర్ణయోగ’ గ్రంథం జౌతుంది.

ఆంధ్రదేశంలో వేదాంతసంచికలు వెలువడుతూ దిన ప్రవర్తమానమవుతున్నాయి. పరమావధి మాత్రం అన్నిటికీ ఒక్కటే.

శ్రీఅరవిందులును, మాతృశ్రీయు ప్రవచించిన పూర్ణయోగోపన్యాసములు— అన్ని తరగతుల ప్రజాసీకానికి, సర్వకాల సర్వావస్థలకు సరిపోవువానిని అందించటమే ‘నీరాజన’ ధ్యేయం.

శ్రీమాతారవిందుల పూర్ణయోగ వాఙ్మయానికి ఒకసమగ్రరూపం ఈ ‘నీరాజన’ సంచికలు అంటే అతిశయోక్తిమీ లేదు. అంతే కాక — ఈ సంచికలలో— చిన్ని చిన్ని పద్యా లతో చక్కని లైతో వ్రాయబడిన ‘సావిత్రి’ కథ ప్రచురింపబడియున్నది. ఇంతవఱకు తెలుగున ‘సావిత్రి’ కథను ఎఱ్ఱన నుంచి నేటిదనుక తెలుగున అనేకులు సంతరించి యున్నారు. ఇది ఎంతపొంకంగా సులభంగా వ్రాయబడిందో మచ్చున కొక పద్యమును పరికింపుడు—

“.....చెంత జేరె

భాస్వంత మండలాభ్యంతరమ్ము  
వెలువడ్డ భగవతీ వరప్రసాదిత  
భాగధేయములు లనంత సద్గుణ

మాన్యచరిత, సావిత్రి, సుభాషిణి,  
మానితలీలా మానవదూషిణి” —

కనుగొనినాడు కృతార్థుడైన అశ్వపతి  
క్షీతీంద్రుడు.

ఉన్నతజీవితం పరిపూర్ణత నొందించుకొను  
టకు సీరాజన ఒక వెలుగుబాట.

### ఆంధ్రవేదాంత పరిభాష

కూర్చరి: బి.వి. నారాయణస్వామినాయుడు.  
వెల: రూ. 3,50 న. పై. ప్రాప్తిసానములు:  
శ్రీ బి. లబ్ధపతిరాయ్, 51, క్లబ్బురోడ్డు ఈస్టు,  
పెనాయ్యగడ, మద్రాసు-30; శ్రీ బి. వి.  
మల్లికార్జునం, పెరుమాళ్లపట్టణపోస్టు, (వయా)  
తిన్ననూరు (ఆర్.ఎస్.), చెంగల్పట్టు జిల్లా;  
లేక కార్యదర్శి: శ్రీకృష్ణదేవరాయ గ్రంథాలయము,  
రాజపద్మాపురము, మణూరు పోస్టు,  
(వయా) అర్కోణం.

ఏశాస్త్రమునకైనను పరిభాష అత్యంతము  
ఖ్యము. శాస్త్రము ముందా పరిభాషముందా—  
అంటే శాస్త్రమే లేకపోతే పరిభాషే లేదు.  
అందువల్ల శాస్త్రం ముందు పుట్టి ఆతర్వాత  
పరిభాష యేర్పడిందని చెప్పాలి.

బౌద్ధులు, జైనులు, శైవులు, వైష్ణవులు,  
అద్వైతులు, ద్వైతులు — భారతదేశమున  
తమతమమతములను సిద్ధాంతములను ప్రతిపా  
దించి ప్రచారము గావించినారు. అంతేగాక

వారి వేదాంతచర్చలలోగూడ ప్రత్యేకపరిభా  
షను కల్పించి రూపురేఖలుదిద్దినారు. ఇవంతా  
సంస్కృతభాషలోనే ఉన్నాయి.

ఇక తెలుగుభాషయందో—తిక్కన సోమ  
యాజి, నాచన సోమనాథుడు, బైచరాజు  
వేంకటనాథరాజకవి—మున్నగువారు హరిహర  
రూపకల్పనచేసి—సాచివ్యము నొందినారు.

శైవులు శైవపరంగా, వైష్ణవులు విష్ణు  
పరంగా తమసిద్ధాంతములను గ్రంథాలయూ  
పంలో వ్యాప్తికి తెచ్చారు. కాని ఇరువదవ  
శతాబ్దంలో అనేకములైన వేదాంతగ్రంథ  
ములు తెలుగున వెలువడినవి. వేదాంత పరి  
భాషనువివరించే గ్రంథంఒకటికూడ వెలువడ  
లేదు. ఆకొరత ‘ఆంధ్ర వేదాంతపరిభాష’  
అనే గ్రంథం కొంతవఱకు తీరుస్తుంది. ఇది  
ముఖ్యంగా సాధకులపాలిటి కల్పవృక్షం.

నారాయణస్వామినాయుడుగారు అనేక  
ఉత్కృష్టచనలు చేస్తూన్న నిష్కామయోగి.  
“శ్రీ నారాయణస్వామినాయుడు ఉపనిష  
త్తులు, బ్రహ్మసూత్రములు, వేదాంతాదిబహు  
గ్రంథములను పరిశోధించి వ్రాసిన “ఆంధ్ర  
వేదాంతపరిభాష” అను ఈ వేదాంత పద  
కోశం — వేదాంత గ్రంథపాఠకులకు ‘కర  
దీపిక’” — అను శ్రీ బూదూరు రామానుజ  
రెడ్డిగారి ప్రశంస అనర్పం.

—వేదం రామశాస్త్రి.

# శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

## శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతిసంపుటలోను దాదాపు 500 పుట లుంటాయి. ఖరీదు:- అట్టబైండుసెట్టు రు. 50 లు. కాలికోబైండుసెట్టు రు. 65 లు. పోస్టేజీ ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, అత్యోత్తేజకరం, విశ్వజనీనం, అది సమగ్రంగా ఆంధ్రమహాజనులకు అందడం ఇదేమొదటిసారి. స్వామిజీది దివ్యదృష్టి, ఆయన అమోఘ పరిష్కారవిధానం సూచింపని ముఖ్యసమస్య అంటూలేదు, ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

### వివరములు :


మొదటి సంపుటము	: 575 పుటలు	అట్టబైండు రూ. 5/-	క్యాలికో రూ. 6-50
రెండవ సంపుటము	: 588 ,,	రూ. 5/-	,, రూ. 6-50
మూడవ సంపుటము	: 586 ,,	రూ. 5/-	,, రూ. 6-50
నాల్గవ సంపుటము	: 592 ,,	రూ. 5/-	,, రూ. 6-50
అయిదవ సంపుటము	: 544 ,,	రూ. 5/-	,, రూ. 6-50
ఆఱవ సంపుటము	: 585 ,,	రూ. 5/-	,, రూ. 6-50
ఏడవ సంపుటము	: 570 ,,	రూ. 5/-	,, రూ. 6-50
ఎనిమిదవ సంపుటము	: 544 ,,	రూ. 5/-	,, రూ. 6-50

విలాసము :

మేనేజరు,

శ్రీ రామకృష్ణ మఠము

మైలాపూరు : : మద్రాసు - 4



## అద్భుత కార్య సఫలత

జంషెడ్ పూర్ ఉక్కు కర్మాగారంలోని 'E' బ్లాస్టు పర్చేసు రోపరి లైనింగును మార్చి కొత్త లైనింగువేసి, దాని ప్రమాణం పెట్టడి చేయటానికి, ఈ సంవత్సరం జనవరి 3వ తారీఖున ఆ ఫర్చేసు ఆరంభిస్తోంది. ఇది సామాన్యమైన పనికాదు — 2,100 టన్నుల ఇటుకలు, 1,700 మీటర్ల పొడుగు గొట్టములు, 7,600 మీటర్ల పొడుగు ఎలక్ట్రిక్ తీగలు, 1,100 టన్నుల ఉక్కు ఇనుము కావలసి ఉండెను.

ఈ పనికి మొదట్లో అనుకొన్న 180 రోజుల కాలపరిమితిని 90 రోజులకు తగ్గించబడినపుడు, చాలామంది ఈ పని నింత తక్కువ కాలములో పూర్తి చేయటం అసంభవమని తలచారు. కాని, టాటా స్టీల్ ఇంజనీర్లు, టెక్నిషియన్లు, పనివారు అందరూ కలిసి ఒక జట్టుగా ఏర్పడి, ఈ సవాలు నెదుర్కొని, 84 రోజులలో ఈ కార్యమును సాదించారు. అంటే, తగ్గించబడిన కాలపరిమితికి 6 రోజులు ముందుగానే అన్నమాట.

అమెరికా సంయుక్త రాష్ట్రాలనుండి ఈ 'నెకండు హాండ్' 'E' బ్లాస్టు పర్చేసును 45 ఏళ్ళ క్రిందట కొనటం సంభవించింది. మొదట్లో దాని ప్రమాణము రోజుకు 815 టన్నులుండేది. ప్రస్తుతం అది రోజుకు 880 టన్నుల ముడి ఇనుముగాని (అంటే నీంట్లర్ బర్చేసు మినహా), లేక నీంట్లర్, వైజా వారీ యినవ టుల్ కలిసి 725 టన్నులుగాని కలిగిన ప్రమాణానికి పెంచు చేయబడ్డది.

నేర్పరులు కలిసి జట్టుగా పనిచేయుట, సాంకేతిక విభజన, సంతక కృషివల్ల ఈ కార్యనిర్వహణ సాధ్యమై, అతి స్వల్ప 'ఫర్చుతో' అనేక రెట్లు పెంచు పరిశ్రమ 'పొంద' వచ్చునను న్యాయము ఈ జంషెడ్ పూర్ నగరమునకు వచ్చు తెచ్చుచున్నది. ఇప్పటి వరకైనా జీవనోపాధి మాత్రమే కాక జీవితవధముగూడా అగుచున్నది.

## జంషెడ్ పూర్

ఉక్కు నగరం

జాతీయ రక్షణ నిధికి ఉదారంగా విరాళా లివ్వండి

## OUR ENGLISH PUBLICATIONS

	Price. Rs. nP.		Price. Rs. nP.
Sri Ramakrishna the Great Master (2nd Edn.) (Calico)	25 00	Taittiriya Mantrakose	.. 1 00
" " (Morocco)	35 00	Prasna Upanishad (5th Edn.)	.. 1 00
The Gospel of Sri Ramakrishna (3rd Edn.) (Calico)	20 00	Mundaka Upanishad (6th Edn.)	.. 1 00
" (Morocco)	30 00	Mandukya Upanishad (7th Edn.)	.. 0 75
Ramakrishna: Prophet of New India	10 00	Taittiriya Upanishad (4th Edn.)	.. 2 00
Sri Ramakrishna	.. 1 50	Altareya Upanishad (3rd Edn.)	.. 1 00
Sayings of Sri Ramakrishna		Svetasvatara Upanishad (3rd Edn.)	1 50
(9th Edn.)	5 00	Chandogya Upanishad	.. 8 00
Ramakrishna Upanishad (2nd Edn.)	1 00	Brihadaranyaka Upanishad (2nd Edn.)	7 50
Tales and Parables of Sri Ramakrishna (2nd Edn.)	2 50	Mahananayanopanishad	.. 5 00
The Ramakrishna Mission its ideals and activities (6th Edn.)	.. 0 50	Srimad-Bhagavad-Gita (Swami Vireswarananda, with Sridhara's Gloss)	.. 7 00
Sri Ramakrishna and His Mission (2nd Edn.)	0 62	Bhagavad-Gita: the Song of God (4th Edn.)	2 75
The Master and the Disciple	.. 2 00	Upadeshasahasri (3rd Edn.)	.. 3 50
Sri Ramakrishna and Sarada Devi	2 50	Atmabodha (2nd Edn.)	.. 4 00
Holy Mother Sri Sarada Devi (Gambhiranandaji) (3rd Edn.)		Yatindramatadipika	.. 5 00
(Ordinary)	7 00	Srimad Bhagavatam: The Wisdom of God (2nd Edn.)	.. 3 50
(Calico)	9 00	Stotraratna (2nd Edn.)	.. 0 75
Sri Sarada Devi the Holy Mother (Tapasyanandaji) (Ordinary)	6 50	Divine Life (4th Edn.)	.. 3 00
(Calico)	8 00	Universal Prayers (5th Edn.)	.. 2 25
Inspired Talks (Swami Viveka- nanda) (8th Edn.) (Board)	2 00	Prince of Ayodhya (Ordinary)	3 00
(Calico)	3 00	(Calico)	4 50
Hinduism (6th Edn.)	.. 1 00	Vedic Religion and Philosophy (4th Edn.)	2 50
Education (6th Edn.)	.. 1 00	Narada Bhakti Sutras (3rd Edn.)	.. 3 00
The Eternal Companion (3rd Edn.) (Ordinary)	2 25	Vakyavritti & Atmajnanopadesha- vidhi (2nd Edn.)	.. 1 00
(Calico)	3 25	Devi-Mahatmyam (Chandi) (2nd Edn.)	2 00
For "Thinkers" on Education (Swami Ramakrishnananda)	3 00	Saint Durga Charan Nag (3rd Edn.)	2 25
The Story of a Dedicated Life (Life of Swami Ramakrishnananda)	3 00	Thus Spake Sri Ramakrishna (7th Edn.)	0 40
The Message of Eternal Wisdom (Swami Ramakrishnananda)	3 00	Thus Spake Holy Mother (3rd Edn.)	0 40
God and Divine Incarnations (Swami Ramakrishnananda)	2 25	Thus Spake Vivekananda (9th Edn.)	0 40
The Ancient Quest (Swami Ramakrishnananda)	1 50	Thus Spake The Buddha (4th Edn.)	0 40
Sri Krishna, The Pastoral and King- maker (Swami Ramakrishna- nanda) (5th Edn.)	1 25	Thus Spake Sri Krishna (2nd Edn.)	0 40
Life of Sri Ramanuja (Board)	4 00	Thus Spake The Christ (3rd Edn.)	0 40
(Cloth)	5 00	Thus Spake Prophet Muhammad (2nd Edn.)	0 40
Isavasya Upanishad (7th Edn.)	0 75	Thus Spake Guru Nanak	.. 0 40
Kena Upanishad (6th Edn.)	0 75	Worship of Sri Ramakrishna	.. 1 00
Katha Upanishad (9th Edn.)	1 50	A Man of God (Ordinary)	3 00
Adventures in Religious Life (2nd Edn.) (Board)	4 00	(Calico)	4 00
(Cloth)	5 00	Buddha and Our Heritage	.. 0 40
		Path to Perfection (7th Edn.)	.. 0 40
		Consolations (3rd Edn.)	.. 0 31
		Women of India (4th Edn.)	.. 0 25
		Spiritual Life	.. 0 06
		Path Beyond Sorrow	.. 0 06

Please ask for the Detailed Catalogues of our Tamil and Telugu Books

**SRI RAMAKRISHNA MATH, Publication Dept., MYLAPORE, MADRAS-4**



JUST OUT!

NEW BOOK

## THUS SPAKE GURU NANAK

Choicest sayings of the great Guru

Compiled by

SWAMI SUDDHASATWANANDA

This is the 8th in our popular Thus Spake Series,  
very handy, attractive and instructive with a  
beautiful Tri-colour picture of  
Guru Nanak on the cover.

Price : 40 nP. only

SRI RAMAKRISHNA MATH

MYLAPORE

::

MADRAS-4

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, సామాన్యులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు (ద్వితీయ ముద్రణము : చక్కని అద్దబైండు) వెల : రూ. 4-00

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

# స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకలింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినను ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12

(అకారాది అనుక్రమణికతో)

వెల : రూ. 5/-

## శ్రీ మద్భగవద్గీత

అనువాదకులు : శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళముగు అనువాదము, శ్రీధరీయ టీకాసారము, విశేషాంశములు, సానువాదగీతాపాత్రక్రమము, ధ్యానమూహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక — ఇన్నిటితో విరాజిల్లుచున్నది.

పుటలు : 480

(అందమయిన అఱవ కూర్పు)

వెల : రూ. 4

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

ప్రతిక్షణమూ విలువైనదే  
దృఢ నిశ్చయముతో కృషిచేయి

సంపాదకులు : శ్రీ శుద్ధసత్వానందస్వామి, శ్రీ శేలూరి భక్తకర్తవ్యము,  
శ్రీ. శే. ఎస్. ఎస్. రాజన్ గారిచే ది బ్యూటీఫుల్ ప్రెస్స్ ప్రైవేట్ లిమిటెడ్ (మద్రాసు - 14) న ముద్రింపబడి,  
శ్రీ శుద్ధసత్వానందస్వామిచే శ్రీ రామకృష్ణమఠము (మైలాపూరు) వండి ప్రచురింపబడినది.